

కార్మిక లోకం


ఢిల్లీ ప్రదర్శన పై డిక్కుపాదం.

ఇది వామ పక్షాల రణన్నినాదం
ఈ పోరు ఆగదు.

మా బాట మారదు.

గాటును తిప్పికొట్టాం.

స్వాతంత్ర్యాన్ని నిలబెట్టాం.



3600

జ్యోతస్సు పిల్లల ఆసుపత్రి

డా॥ వి. కోటేశ్వరరావు

పిల్లల వైద్య నిపుణులు

యం.జి.రోడ్,
కొత్తగూడెం - 507 101.



Phone : 4885

డా॥ వై. ప్రసాదరావు

యం.యస్. (జనరల్ సర్జన్)

శస్త్ర చికిత్స నిపుణులు

ప్రసాద్ నర్సింగ్ హోమ్

నేషనల్ ఐస్ ఫ్యాక్టరీ కాంప్లెక్స్,
వైరా రోడ్, ఖమ్మం.



జగదీష్ ప్రసాద్ ఓం ప్రకాష్

కిరాణి అండ్ రైస్ మర్చంట్

నవభారత్ ఏరియా,
పాల్వంచ.

ఫోన్ నం. 54148



M.D. JEELANI
CONTRACTOR



H.NO. 20 - 70
BAPUJI NAGAR,
NEW PALONCHA - 507 115.
Khammam District. (A.P.)

కార్మికలొకం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 21

మే, 1994

వెల రూ. 3.00

సంచిక : 5

స్వాతంత్ర్య రక్షణకై కార్మిక వర్గం ముందుందాలి

సి.ఐ.టి.యు మేడే ప్రణాళిక

మేడే సందర్భంగా సకల దేశ కార్మికులకు, రైతులకు, వ్యవసాయ శ్రామికులకు అదే విధంగా పెట్టుబడిదారీ, భూస్వామ్య దోపిడీకి, సామ్రాజ్యవాదుల వ్యతిరేకంగా పోరాటం సాగించే కార్మిక వర్గ మిత్రులకు సి.ఐ.టి.యు విప్లవాభినందనలను తెలుపుతూ అంతర్జాతీయ సంఘభావాన్ని నిలబెట్టి ఉంచుతానని ప్రతిజ్ఞచేస్తున్నది.

తృతీయ ప్రపంచదేశాలకు చెందిన కార్మికులకు రైతులకు యితర అణగారిన ప్రజానీకానికి ప్రత్యేకించి విచ్ఛిన్నకరమైన డంకెల్ ముసాయిదాకు, నాస్తాకు ఆదేవిధంగా అమెరికా నేతృత్వంలోని సామ్రాజ్యవాదులు సాగించే నయావలస దాడులకు వ్యతిరేకంగా తమ ఆర్థిక వ్యవస్థలను జాతీయ సార్వభౌమత్వాన్ని కాపాడుకునేందుకు పోరాడుతున్న వారికి సి.ఐ.టి.యు. పూర్తి సంఘభావాన్ని ప్రకటిస్తున్నది.

తీవ్ర సంక్షోభంలో పెట్టుబడి దారీ వ్యవస్థ

పరిశ్రమల మూతకూ రిట్రైండ్ మెంట్ కూ, నిరుద్యోగానికి అదేవిధంగా నేతనాలలో కోత విధింపుకూ, వేతన స్తంభనకూ,

ప్రభుత్వం చేపట్టే యితరమైన పాదుపు చర్యలకూ వ్యతిరేకంగానూ కార్మిక సంఘ హక్కుల పరిరక్షణకు సమరశీల పోరాటాలు సాగిస్తున్న అభివృద్ధి చెందిన పెట్టుబడిదారీ ఆదేశాలలోని కార్మిక వర్గానికి రైతాంగానికి ఈ సి.ఐ.టి.యు హృదయపూర్వక సంఘభావాన్ని ప్రకటిస్తున్నది. ఫ్రాన్స్, జర్మనీ, బెల్జియం, బ్రిటన్, కెనడా, అమెరికా తదితర దేశాలలో కార్మిక వర్గం సాగించిన సమ్మె పోరాటాలకూ, సమరశీల పోరాటాలకూ గత ఏడాది సాక్షాభూతంగా వున్నది.

గత కొన్ని సంవత్సరాలుగా సారిశ్రామిక పెట్టుబడిదారీ ప్రపంచం గత ఆరు దశాబ్దాలలో ఎన్నడూ లేనంతగా సుదీర్ఘమూ, ప్రగాఢమూ అయిన మాంద్యంలో చిక్కుకున్న దన్న వాస్తవాన్ని కార్మికవర్గాల దృష్టికి తీసుకురావాలని సి.ఐ.టి.యు వాంఛిస్తున్నది. సాంకేతిక అభివృద్ధి ఉన్నప్పటికీ అభివృద్ధి చెందిన పెట్టుబడిదారీ దేశాల (ఓ.ఇ.సి.డి. దేశాలు) స్థూల జాతీయోత్పత్తి, ఆర్థికాభివృద్ధి స్తంభించి పోయింది. అనేక దేశాలలో ప్రతికూల పరిణామాలు సైతం వోలుచేసుకున్నాయి. ఈ దేశాలలో నిరుద్యోగం నాలుగు కోట్లకు

చేరుకున్నది. రెండవ ప్రపంచ యుద్ధానంతరం యీ మోతాదులో ఎన్నడూ లేదు. చిన్నా, పెద్ద పరిశ్రమలు మూత పడటం పెరగటంతో వేలాది మంది ఉద్యోగాలను కోల్పోతున్నారు. ధనిక దేశాలు ఒకనైనా తమలో తాము తీవ్రస్థాయిలో ఘర్షణ పడుతూనే, మరోనైనా ఐ.ఎం.ఎస్., ప్రపంచబ్యాంక్, గాల్ నంటి తమ ద్రవ్య, వాణిజ్య సంస్థల ద్వారా సాంకేతిక ఆధిక్యత ద్వారా తృతీయ ప్రపంచదేశాల మార్కెట్లను గుప్పెట పెట్టుకోవడానికి ప్రయత్నిస్తున్నాయి. ఈ సంక్షోభం నుండి బయటపడటానికి తృతీయ ప్రపంచదేశాలపై అది సథకం ప్రకారం దాడులు సాగిస్తూ, ఆర్థిక అధిపత్యాన్ని సాండుతూ నేటి సామ్రాజ్యవాద దాడులను అంతర్జాతీయ కార్మిక వర్గ సహకార, సంఘభావాల ద్వారా, తమ తమ దేశాలలోని ప్రజాతంత్ర దేశభక్తియుత శక్తులను సమీకరించటం ద్వారా త్రిప్పికోడతామని ఈ మేడే సందర్భంగా అన్నిదేశాల కార్మికసంఘాలు ప్రతిజ్ఞ చేయవలసివుంది.

పెట్టుబడిదారీ అభివృద్ధి మార్గం యొక్క దుష్ఫలితాలను స్వయానుభవంతో గ్రహించి నిరుద్యోగం, ధరల పెరుగుదలలో

2

గాల్ (డంకెల్) అనర్థాలు

ఢిల్లీలో ఏప్రిల్ 18న పార్లమెంట్ తిరిగి సమావేశమయ్యింది. ప్రధాన మంత్రి పి.వి. నరసింహారావుగారు సభలోకి అడుగుపెట్టారు. “అడుగ్ డంకెల్ రావుగారు వచ్చారు” అని ఒక పార్లమెంట్ సభ్యుడు చలోక్తి విసిరారు అందరూ గొల్లన నవ్వారు. పి.వి గారు ఇది విన్నారా లేదో గానీ మందహాసం చేసి కూర్చున్నారు.

నవ్వనలసిని విషయం కాదీది : ఏడ్వనలసిన విషయం. పి.వి గారు డంకెల్ రావుగా మారాడా అనేది హాస్యవిషయమా? భారతదేశ ఆర్థిక స్వాతంత్ర్యాన్ని అమెరికాకు తాకట్టు పెట్టటం నవ్వనలసిన విషయమా?

పార్లమెంటుకు చూచాయగా కూడా చెప్పకుండా భారతదేశం వక్షాన భారత ప్రయోజనాలకు వ్యతిరేకంగా సంతకం చేయటం నవ్వనలసిన విషయమా?

ఇంతకూ డంకెల్ రావు గారుగా ఎట్లా మారారు? డంకెల్ ప్రతిపాదనలను అంగీకరిస్తూ గాల్ ఒప్పందంపై పి.వి.గారి అనుమతితో భారత ప్రభుత్వం సంతకం చేసినందుకు.

ఇంతకూ ఈ గాల్ ఏమిటి? డంకెల్ ప్రతి పాదనలు ఏమిటి?

గాల్ పూర్తిపేరు జనరల్ అగ్రిమెంట్ ఫర్ లారిఫ్స్ అండ్ ట్రేడ్

ప్రపంచంలో ఈనాడు పెద్దనీ చిన్ననీ 150 దేశాలకు పైగా ఉన్నవి. వీటన్నిటి మధ్య సర్వక.వ్యాపారాలు జరుగుతూ ఉన్నవి. ఏ ఒక్కటి ఒంటగొట్టు రామలింగం లాగా ఉండటం లేదు. కాబట్టి నీటి మధ్య జరిగే సర్వక. వ్యాపారాలకు కొన్ని నియమాలు నిబంధనలు ఉండటం అవసరం. చార్యం స్వేచ్ఛా వ్యాపార పద్ధతి ఉండేది. కానీ తరువాత అన్ని దేశాలూ వ్యాపార రక్షణ విధానాన్ని (పోటెన్షియల్) పాటించ జొరబడ్డాయి. మన దేశ ఉత్పత్తులకు రక్షణ

ఇవ్వటం అందుకై విదేశాల నుండి వచ్చే సరుకుల పై భారీగా సుంకాలు విధించటం జరుగుతూ ఉండేది అమెరికా ఇందులో అగ్రగామి. అన్ని దేశాలూ దాదాపు ఈ విధానాన్ని అవలంబిస్తూనే వచ్చాయి. అసలు ఈ వ్యాపార రక్షణ విధానం ఇప్పటి నుండే కాదు పురాతన కాలం నుండి ఉంటున్నది. సుంకాలనేవి మౌర్యుల కాలం నుండి ఉంటున్నవి. బ్రిటిష్ వారు మన దేశాన్ని ఆక్రమించుకొన్నది మన దేశ వర్తక వ్యాపారాలను తన చేతుల్లో పెట్టుకోవాలి. అప్పుడు స్వేచ్ఛావ్యాపారం కావలసి వచ్చింది. కానీ బ్రిటన్ లో పరిశ్రమలు వృద్ధియై ముఖ్యంగా వస్త్ర పరిశ్రమ అభివృద్ధియై భారత దేశం నుండి ఆ దేశంలో దిగుమతి అయ్యే వస్త్రాల సోటికి తట్టుకొంటానికై విపరీతమైన సుంకాలు విధించేవారు. మనదేశంలో ప్రత్తిపండదు కాబట్టి అది మన దేశంలో ఉన్న చేనేత పరిశ్రమ దార్లకు అందేకంటే వౌకగా అందేటందుకై ఓడరేవులను తారుమారుచేశారు. కరాచి నుండి బొంబాయికి అహ్మదాబాద్ కు అయ్యే ఛార్జీ కంటే ఏడువేల మైళ్ళు దూరాన ఉన్న లివర్ పూల్ కు వౌకగా అందేటట్లు ఈ రవాణా రేట్లు నిర్ణయించ బడ్డాయి ఈ విధంగా రూపాయి మారకపు రేట్లును కూడా ఈ విధంగానే భారతదేశ ప్రయోజనాలకు వ్యతిరేకంగా నిర్ణయించబడింది. ఈ విధంగా ఇంగ్లాండ్ కూడా వ్యాపార రక్షణ విధానాన్ని చేపట్టింది. ఇప్పటికీ అమెరికా ఈ విధిని షేధాలు అనేక రూపాలుగా కొనసాగిస్తూనే ఉన్నది. మన రాకెట్లకు కావలసిన క్రమోజెనిక్ ఇంజను కావలసినస్తే నాటిని రష్యా సప్లయ్ చేస్తానన్నది అందుకని మనదేశానికి రష్యాకి ఒప్పందం కూడా కుదిరింది. అయితే అమెరికా తాత్ నీలు లేదన్నది. ఇండియా నుండి అమెరికాకు ఎగుమతి అయ్యే కొన్ని వస్తువులపై

సూపర్ 301 రూల్ కింద విపరీతమైన సమ్మెలను విధించింది. రష్యాకు ఇస్తానన్న అప్పును ఇవ్వనని బెదిరించింది. దానితో రష్యా భయపడి మనలో చేసుకున్నా ఒప్పందాన్ని రద్దు చేసుకున్నది.

ఈ ప్రపంచ నాణీజ్వం ఒక క్రమ పద్ధతిలో జరగాలి సుంకాలు పోవాలి లేదా తగ్గలి. విధిని షేధాలను ఎత్తి వేయాలి. ఇది అవసరం.

అయితే ఇందుకు ఒప్పందాలు జరగాలి. ఆ ఒప్పందాలు స్వేచ్ఛగా సమాన హోదాలో జరగాలి.

కానీ ఈ నాటికి అమెరికా ఏకైక అగ్రరాజ్యంగా తయారయ్యింది. సోషలిస్ట్ దేశాలయిన సోవియట్ యూనియన్ నూ చూపు యూరపు దేశాలు విచ్ఛిన్నమయినాయి. సోషలిస్ట్ వ్యవస్థ చిన్నా భిన్నమయ్యింది. ఆదేశాల అర్థిక పరిస్థితి అద్వాన్నమయినది. ఈ అవకాశాన్ని అమెరికా బాగా ఉపయోగించుకున్నది. “మూలని ప్రపంచ వ్యవస్థ” “ప్రపంచ ఆర్థిక వ్యవస్థ” “గ్లోబలైజేషన్” అనే పేరుతో తన వర్తక వ్యాపారాలకు కూలంగా గాల్ ను ఉపయోగించి బూనింది. అందుకనేక కారణాలు కూడా సమకూరాయి. అమెరికాలో ఆర్థిక వ్యవస్థ సంక్షోభంలో పడింది. పారిశ్రామికోత్పత్తి క్షీణించింది. ప్రపంచ వ్యాపారంలో ప్రభుత్వ స్థానంలో ఉండేది మూడువస్థానంలోకి చేరింది. (యురోపియన్ కమ్యూనిటీ ప్రభుత్వస్థానం లోకి రాగా జపాన్ రెండవ స్థానంలో నిలిచింది) ఆఖరుకు తన సహాయంతో తన రక్షణలో అభివృద్ధి చెందిన దక్షణ కొరియా, సింగపూర్ మొదలయినవికూడా ఢీ అంటే ఢీ అంటున్నవి.

మొత్తం పెద్ద పెట్టుబడి దారీదేశాలే పెద్ద సంక్షోభంలో పడ్డవి. జర్మనీ ఫ్రాన్స్ ఇటలీలలో అభివృద్ధిరేటు తగ్గగా జపాన్ లో నామమాత్రంగా అమెరికా ఇంగ్లాండు కెనడాలలో

స్వల్పంగా పెరిగింది. దేశం వర్తక వాణిజ్యాలను పెంచుకోవాలని చూస్తోంది. అమెరికాకు, యూరోపియన్ కమ్యూనిటీ దేశాలకూ మధ్య, అమెరికాకు జపాన్ కు మధ్య ఆఖరకు అమెరికాకు దక్షిణ కొరియా, సింగపూర్ కు మధ్య వ్యాపార యుద్ధం ప్రారంభమయ్యింది.

ఇటువంటి పరిస్థితులలో అమెరికా తన వర్తక వాణిజ్యాలను కాపాడు కుంటానికి బ్లాక్ మెయిర్ పద్ధతులు చేయబడుతున్నది. తనకు వ్యతిరేకంగా ఉండగలవన్న భయంతో సోషలిస్టు దేశాలలో అనేక వత్తిడులు తెస్తున్నది మానవ హక్కుల పేరుతో చైనాపై ఆర్థిక ఆంక్షలు పెట్టచూస్తున్నది. అణ్వస్త్రాలు తయారు చేస్తుందన్న నెపంతో ఉత్తర కొరియాపై యుద్ధానికి కాలుదువ్వతున్నది. కానీ చైనా, ఉత్తర కొరియా పక్షాన జోక్యం చేసుకొనటంతో శాస్త్రతమాయించుకున్నది. ముప్పయ్యే ఏండ్లకు పైగా క్యూబాపై ఆర్థిక దిగ్బంధనం గావిస్తూనే ఉన్నది. జపాన్ ను బెదిరించలేదు కాబట్టి లాలించటానికి చూస్తున్నది. లోగడ అమెరికా ప్రసిడెంట్ జార్జిబుష్ మూడు రోజుల పాటు జపాన్ వెళ్ళి దానిని బుజ్జగించబూశాడు కానీ సాధ్యపడలేదు. ఇప్పుడు క్లింటన్ కూడా వెళ్ళి రెండు రోజులు తంటాలు పడ్డాడు ఇప్పుడూ సాధ్యపడలేదు. జపాన్ ససేమిరా అంటున్నది. కాబట్టి జపాన్ పై సూపర్ 301 రూల్ ను ప్రయోగిస్తానంటున్నది అమెరికా.

ఇక దానికి లోకవయనది వర్తమానదేశాలే ఇండియాలో సహా అనేక దేశాలు అమెరికా వద్దకు అమెరికా చెప్పు చేతల్లో ఉండే ప్రపంచ భాంకు, ఐ.ఎమ్.ఎఫ్ వద్దకు వెళ్ళి బెదిరించే వాళ్ళే కాబట్టి అప్పులిస్తానికి షరతుగా డంకెల్ ప్రతిపాదనలను అంగీకరించమని అది ఒత్తిడి పెట్టసాగింది.

గాల్ డైరెక్టర్ జనరల్ ఆర్థర్ డంకెల్ 1986లో ప్రపంచ వర్తక వాణిజ్యాల విషయంలో సుంకాల విషయంపై చర్చలు ప్రారంభ

మయ్యాయి. అవి ఎటూ ముడిపడటం లేదు. వర్తక వాణిజ్యాలకు సంబంధంలేదు మేధానంపత్తి హక్కులు పేటెంట్ హక్కులు కూడా చర్చించాలని పట్టుబట్టింది. 6 సం॥ రాలయినా ఈ చర్చలు పూర్తిగాలేదు. కాబట్టి ఈ 6 సం॥ రాల చర్చలను దృష్టిలో పెట్టుకొని పెద్దపెట్టుబడి దారీ దేశాలు ముఖ్యంగా అమెరికాకు లాభసాటిగా ఉండేటట్లుగా డంకెల్ ముసాయిదా ఒప్పందాన్ని తయారు చేశాడు. అదే డంకెల్ ప్రతిపాదనలు. ఈ ప్రతిపాదనల సారంశమేమిటంటే వర్తమాన దేశాలు అరచేతిలో పెట్టి మోచేతిదాకా నాకించటం. కొన్ని ప్రతిపాదనలు జర్మనీ, ఫ్రాన్స్, జపాన్ లకు వ్యతిరేకంగా ఉన్నవి వాటి మీద కొన్ని కుస్తీపట్లు పట్టిన తరువాత ఒక సమాధానం కుదిరింది. ఆదేశాల విషయంలో అమెరికా కొంత వెసులు బాటు చూపింది కానీ వర్తమాన దేశాల విషయానికొచ్చేటప్పటికి ఆ డంకెల్ ప్రతిపాదనలను ఉన్నవి ఉన్నట్లుగా అంగీకరిస్తారా లేదా అని బెదిరించ బూనింది.

భారతదేశం అందుకు లొంగింది. మనకు వ్యతిరేకంగా ఉన్నట్లా జాలతోకూడిన డంకెల్ ప్రతిపాదనలపై - అంటే గాల్ ఒప్పందంపై సంతకం చేసింది.

దేశంలో ఈ డంకెల్ ప్రతిపాదనలకు బ్రహ్మాండమయిన వ్యతిరేకత బయలు దేరింది ఢిల్లీలో పోలీస్ లాఠీ చార్జీలను కూడా లెక్కచెయ్యకుండా ఏప్రిల్ 5న రాష్ట్రాల్లోనూ నిరసన ప్రదర్శనలు జరిగినవి. ఆఖరకు ప్రభుత్వ ఆర్థిక విధానాలను బలపరిచే బి.జె.పి కూడా ప్రజావ్యతిరేకతను చూసి తానుకూడా గాల్ ఒప్పందానికి వ్యతిరేకమని ప్రకటించింది. అయినా దున్నపోతుమీద వర్షం పడినట్లుగా ప్రభుత్వం ఏటిసేమీ లెక్కచెయ్యకుండా ఏప్రిల్ 15న గాల్ ఒప్పందాన్ని ధృవీకరిస్తూ సంతకం చేసింది.

పార్లమెంట్ లో దీని ఆమోదాన్ని పొందటానికి ప్రభుత్వానికి దమ్ములు లేక

పోయినవి రాజ్యసభలో దానికి మెజారిటీలేనందున చర్చను అరకొరగా జరిపి దాటేసింది. లోక్ సభలో సభ్యులు పట్టబట్టగా చర్చకు అంగీకరించక తప్పలేదు. ఓటింగు ద్వారా తేల్చే 184వ రూలు కింద చర్చజరపకుండా ఊరికే చర్చ జరిపే 193 రూలు కిందనే చర్చ జరుపుతానన్నాది. ప్రతి పక్షాలు ససేమిరా 184 కిందనే చర్చ జరపాలని పట్టు బట్టారు. దీనిపై స్పీకరు ఏమీ తేల్చకుండా చర్చను నాయిదా చేశారు "తాంబూలాలిచ్చేశాం ఇక తన్నుకు చావండి" అని అగ్ని హోత్రావధాన్లు అన్నట్లుగానే వాణిజ్య శాఖామంత్రి ప్రణవముఖర్జీ "మేము సంతాకాలు పెట్టేశాం ఇంకా మీరేమి చర్చిస్తారు" అని దురుసుగా మాట్లాడాడు.

పార్లమెంట్ పై ప్రభుత్వానికున్నా గౌరవం ఇది ఈ ప్రభుత్వం చేతుల్లో పార్లమెంటు ఒక రబ్బరు స్టాంపుగా మార్చబడింది.

చైనా గాల్ ను అంగీకరిస్తూందే మీరెందుకు గోల పెడతారు అని ప్రభుత్వ పక్షాన చెప్పబడుతోంది. చైనా ఇంతవరకూ గాల్ లో లేదు. జేరతానంట్ అంది. తన ప్రయోజనాలకు అనుకూలంగా ఉంటుందనే ఉద్దేశ్యంతోనే అది గాల్ లో చేరతానంట్ అంది గాల్ లో చరటం పల్ల దానికి 5700 కోట్ల డాలర్ల వ్యాపారం పెరుగుతుంది. (అంటే రూ 1 లక్ష 82 వేల 400 కోట్లు) కానీ మన భారత దేశానికి ఒక లెక్క ప్రకారం 470 కోట్ల డాలర్లు మాత్రమే పెరుగుతుంది. (అంటే 15 వేల కోట్ల రూపాయలు) నక్కకూ నాగలోకానికి ఉన్నంత సామ్యం మనకూ చైనాకూ ఉన్నది.

గాల్ ఒప్పందం పల్ల ముఖ్యంగా వ్యవసాయానికి నష్టం కలుగుతుంది. మనకు అవసరం లేక సోయినా పంటలు పుష్కలంగా పండినా ప్రతి ఏడాదీ మనం మన అవసరాలలో 3 1/2% ఆహారధాన్యాలు దిగుమతి చేసుకునిరాలి మన కవసరంలేక సోయినా అసతల దేశాలు (తరువాయి 21వ పేజీలో)

విశాఖ జిల్లా సి.ఐ.టి.యు. సభలో కమీషన్లు

ఆల్ ఇండియా సి.ఐ.టి.యు. మహాసభల వరవడిలోనే విశాఖ సి.ఐ.టి.యు. మహాసభలలో కూడా వివిధ అంశాలపై కమీషన్లు వేసి ఎక్కువమంది ప్రతినిధులు తమ అభిప్రాయాలు చెప్పేందుకు అవకాశం కల్పించడం స్ఫూర్తిదాయకంగా వుండడమే కాకుండా రాష్ట్రానికే ఆదర్శంగా వుందని సి.ఐ.టి.యు. రాష్ట్ర అధ్యక్షులు శ్రీ పర్వాసత్యనారాయణ అన్నారు. ఏ ప్రీల్ 24 నుండి 26 వరకు జరిగిన మహాసభల ముగింపు సందర్భంగా ప్రతినిధులనుద్దేశించి శ్రీ పర్వాసత్యనారాయణ ప్రసంగించారు.

ఐక్యవేదిక, ఐక్యకార్యచారణ ట్రేడ్ యూనియన్లలో చొప్పించిన ఘనత సి.ఐ.టి.యు. దేనని ప్రయోజనాలను చూసి మురిసిపోకుండా జరిగిన పాఠశాలను కూడా సరిశీలించుకుని సి.ఐ.టి.యు.ను అభివృద్ధి చేసుకోవాలని ఆయన సూచించారు. విశాఖలో గత మూడేండ్లుగా సి.ఐ.టి.యు. చేపట్టిన బహుముఖకార్యక్రమాలను సరిశీలించుకుంటూ భవిష్యత్లో మరింత రాజకీయ విద్యకు ప్రాధాన్యతనివ్వాలని ఆయన చెప్పారు. సి.ఐ.టి.యు. కార్యకర్తలు భవిష్యత్లో మరింత స్ఫూర్తితో శిక్షణ కల్గిన సైన్యంలా కార్మిక వర్గంలో పనిచేయాలనీ, ప్రపంచవ్యాప్త సరిణామాలలో భాగంగా నూతన ఆర్థిక, పారిశ్రామికవిధానాలను ప్రవేశపెడుతూ "గాట్" ఒప్పందంపై సంతకాలు చేసిన ప్రభుత్వానికి వ్యతిరేకంగా చేపట్టబోయే "శాసనోల్లంఘన" కార్యక్రమంలో పాల్గొని పి.వి. నరసింహారావు ప్రభుత్వం గద్దెదగ్గే వరకూ పోరాడేందుకు సిద్ధంకావాలని ఆయన పిలుపు నిచ్చారు.

కామ్రేడ్ మనోరంజన్ రాయ్ నగర్లో జరిగిన విశాఖ జిల్లా సి.ఐ.టి.యు. మహాసభలో సీహెచ్. నర్సింగరావు తొలుత కార్యదర్శి నివేదిక ప్రవేశపెట్టారు. ఈ

సందర్భంగా ఆయన మాట్లాడుతూ ప్రజాతంత్ర పనివిధానం పెంచుకోవడం ద్వారా ఇప్పటికే సి.ఐ.టి.యు. బాగా విస్తరించిందనీ, బలాన్ని ఇంకా పెంచుకుంటూ నూతన రంగాలలో సి.ఐ.టి.యు. ను ఏర్పాటు చేస్తూ మరింత విస్తరించాలనీ అన్నారు. నూతన ఆర్థిక పారిశ్రామిక విధానాలవలన ప్రభుత్వరంగ సంస్థలేకాకుండా, అనేక ప్రైవేటు రంగ సంస్థలు కూడా నష్టాలదిశగా పయనిస్తున్నాయని, ఈ విధానాలను మరింత ప్రతిఘటించాల్సిన అవసరం వుందని అన్నారు.

ఈ సభలో సి.ఐ.టి.యు. రాష్ట్ర కార్యదర్శి శ్రీ. బి.వి. రాఘవులు మాట్లాడుతూ కార్మికులు భవిష్యత్లో పోరాటాలను మరింత ఉధృతం చేయాల్సివుంటుందని, జీతాలు పెంచుకోవడం మాటెలా వున్న జీతాలనూ సౌకర్యాలనూ నిలబెట్టుకునేందుకే పోరాటాలు చేయాల్సిన పరిస్థితులు తలెత్తుతున్నాయని అన్నారు.

రాజకీయాలు మాకోర్డు అనుకుంటే మనహక్కులను కూడా ప్రక్కన పెట్టాల్సి వస్తుందన్నారు. కార్మిక హక్కులను కాలరాసేలా చట్టాలను మార్చడానికి పి.వి. నరసింహారావు ముందుకొస్తున్న తరుణంలో దానిని రాజకీయ పోరాటాల ద్వారానే ఎదుర్కోవలసి వుంటుందన్నారు. రాజకీయాలు వద్దు అనుకోవడమే పెద్ద రాజకీయమని ఆయన అభివర్ణించారు. ఈ రోజు ప్రభుత్వ విధానాలను ఎదుర్కోవాలంటే దేశభక్తియుత పోరాటాలు అవసరమనీ రాజకీయాలకు అతీతంగా చేపట్టాల్సిన అవసరం ఉందని అన్నారు.

దేశంలో కొన్ని శక్తులు మతాల పేరిట, కులాల పేరిట, కార్మికులనూ, ప్రజలనూ కేరుచేసి మారణహోమం సృష్టిస్తున్న ఈ తరుణంలో సంఘటితరంగంతో పాటు అసంఘటితరంగంలో కూడా కృషి చేసి కార్మికులను ఐక్యం చేయాలన్నారు. ట్రేడ్ యూనియన్లు

ప్రజాతంత్రయుతంగా పనిచేయించాలని ఆయన కోరారు. పి.వి. సుబ్బారావు, ఆర్. బాబారావు, పి. వెంటక రెడ్డి డి. శారద అధ్యక్షులరంగా వ్యవహరింపించిన ఈ మహాసభలో సబ్లిక్ సెక్టార్లు, సైనాన్ సెక్టార్లు, కేంద్ర ప్రభుత్వరంగ సంస్థలు, రాష్ట్ర ప్రభుత్వరంగ సంస్థలు, వ్యవసాయాధారిత పరిశ్రమలు, అసంఘటిత రంగ కార్మికులు, వర్కింగ్ వుమెన్ అనే ఏడు కమీషన్లును నియమించారు. ఏ కమీషనుకు ఆ కమీషన్ చొప్పున చర్చలు జరిపి దాని నిర్ణయాలను వాటి కన్వీనర్లు మళ్ళీ ఐక్యవేదికపై జరిగిన చర్చల్లో వివరించారు. ఈ విధంగా మొత్తంగా హాజరైన 441 మంది ప్రతినిధులలో 223 మంది చర్చల్లో పాల్గొనడం విశేషం.

ఈ సమావేశంలో జిల్లాలో ఏర్పడిన తీవ్ర కరువు పరిస్థితిపై, మహాన్మాదాన్ని వ్యతిరేకిస్తూ, నిరుద్యోగ సమస్యను పరిష్కరించాలని, ప్రభుత్వరంగ సంస్థలను రక్షించాలని, అసంఘటిత రంగంలో వున్న కార్మికుల హక్కులను కాపాడాలని కోరుతూ పిఠానాలు చేశారు. అనంతరం 20 మంది కార్యదర్శి పర్ల సభ్యులతో 53 మంది కమిటీ సభ్యులతో మొత్తం 73 మంది నూతన జిల్లా కమిటీ ఏర్పడింది.

శ్రీ ఎం.వి. ఎస్. చర్మ అధ్యక్షులుగా శ్రీయుతులు. పి.వి. సుబ్బారావు, ఎన్. రాజేంద్రప్రసాద్ జి.ఎస్. రాజేశ్వరరావు, ఆర్.బాబారావు, పి. వెంటకరెడ్డి, ఎస్. జ్యోతీశ్వరి రావు, పి.వి. రమణ డి. శారద ఉపాధ్యక్షులుగా సీహెచ్. నర్సింగరావు ప్రధానకార్యదర్శిగా శ్రీయుతులు జి. సుబ్బారావు ఎం. అనందరావు, ఎం.బి. రాధాకృష్ణన్ జి. సుబ్బరాజు, జి. శారేశ్వర రావు, ఎ. అజయ్ చర్మ మల్ల సత్యనారాయణ, కె. సుందరయ్య, ఎన్. రామారావు సహాయ కార్యదర్శులుగా కోశాధికారిగా ఎ.ఎస్. పద్మనాభ రాజు నూతన కార్యదర్శి పర్లం ఎన్నికైంది.

పోరాడి విజయం సాధించిన ఆర్.టి.సి. కార్మికులకు అభినందనలు

గుర్తింపు ఎన్నికలు యాజమాన్యపు సాచివేత ధోరణి వలన 1.4.93నుండి జరగవలసిన ఎ.సి.ఎస్.ఆర్.టి.సి. కార్మికుల వేతన సవరణ ఒప్పందం కాల యావన జరిగి 4.4.94న ఒకరోజు సమ్మె తర్వాతగాని ఒప్పందం కుదరలేదు. సమ్మెకు దారితీసిన పరిస్థితులు, సమ్మె విరమణ జరిగిన తీరు ఇది.

1993 ఫిబ్రవరి 18వ తేదీతో మజ్దూర్ యూనియన్ గుర్తింపు కాలం పూర్తి కావడంతో తిరిగి మెజారిటీ యూనియన్ గుర్తించేందుకు ఎన్నికలు జరపాలని కోరుతూ ఎంప్లాయిస్ యూనియన్ లేబరు డిపార్ట్ మెంట్ కు లేటర్ వ్రాసింది. దాంతో ఎన్నికల ప్రక్రియ ప్రారంభమయింది. ఈ ఎన్నికల్లో స్టాఫ్ అండ్ చర్కిర్స్ సెడరేషన్, ఎంప్లాయిస్ యూనియన్ ఎన్నికల ఒప్పందం కుదుర్చుకొని కలిసి పని చేశాయి. ఫలితంగా 5 సం॥ తర్వాత మజ్దూర్ యూనియన్ ఓడించబడి ఎంప్లాయిస్ యూనియన్ రాష్ట్ర గుర్తింపును, స్టాఫ్ అండ్ చర్కిర్స్ సెడరేషన్ ఖమ్మం, వెల్లూరు డివిజన్లలో స్థానిక గుర్తింపును సాధించి విషయం తెలిసినదే.

ఎన్నికల ప్రక్రియ కంటే ముందుగానే మంచి వేతన ఒప్పందం సాధించడానికి గాను ఆర్.టి.సి.లోని అన్ని యూనియన్లు / అసోసియేషన్లు కలిసి సంయుక్త కమిటీగా ఏర్పడి పనిచేద్దామని చేసిన ప్రయత్నాలకు మజ్దూర్ యూనియన్, ట్రాన్స్ పోర్ట్ మజ్దూర్ సంఘాలనుండి ఎలాంటి స్పందన రాలేదు. ఫలితంగా ఎంప్లాయిస్ యూనియన్, స్టాఫ్ అండ్ చర్కిర్స్ సెడరేషన్, కార్మిక సంఘాలు కలిసి జె.సి.సి.గా ఏర్పడ్డాయి.

ఎన్నికల అనంతరం జె.సి.సి. ఉమ్మడిగా చర్చించి కోర్కెల పత్రాన్ని 2.12.1993న యాజమాన్యానికి సమర్పించింది. భారత దేశంలోని 68 ఆర్.టి.సి.లలో ఎ.సి.ఎస్. ఆర్.టి.సి. అనేక రంగాలలో మంచి ఫలితాలు సాధించి అగ్రగామిగా నిలిచింది. డీజిల్, టైల్లు, స్ప్రింగ్ లు వాడకంలో కార్మికుల యొక్క

నైపుణ్యం, శ్రద్ధపరితంగా ఒక్క సంవత్సరంలోనే ఆర్.టి.సి.కి సుమారు 90 కోట్ల రూపాయలు ఆదా అయింది.

ఆమధ్యనే మన రాష్ట్రంలో ఎన్.జి.ఓ.లకు వేతన సవరణ జరిగింది. ఈ నేపథ్యంలో ఆర్.టి.సి. కార్మికులు మంచి వేతన సవరణను ఆశించడం సహజమే. అయితే యాజమాన్యం ఇందుకు భిన్నంగా కేవలం 25 కోట్ల రూపాయలు మాత్రమే వేతన సవరణగా ఇవ్వగలనని తెలియ జేసింది. యాజమాన్యం ఇవ్వజూపిన మొత్తం ఏవిధంగా కూడా న్యాయ నమ్మతం కానందున యాజమాన్య ప్రతిపాదనలకు నిరసనగా 1994 ఫిబ్రవరి 2న అన్ని రీజియన్ కేంద్రాలలో ధర్నాలు చేయాలని జె.సి.సి. పిలుపునిచ్చింది. కార్మికుల నుండి మంచి ఆదరణ లభించింది. ఆ తర్వాత జరిగిన చర్చలలో 30 కోట్ల రూపాయలు ఇస్తామని, 5 సం॥ అగ్రిమెంటు చేసుకోవాలని, కార్మికులపై పనిభారం పెంచే కొన్ని డిమాండ్లను కూడా యాజమాన్య కార్మిక ప్రతినిధుల ముందుంచింది. ఆవిధంగా సజావుగా చర్చలు జరిపి సమస్య పరిష్కారానికి యాజమాన్యం సహకరించలేదు.

ఆపరిస్థితులలో జె.సి.సి. మార్చి 5న “వలో హైద్రాబాద్” పిలుపునిచ్చింది. కార్మికులు పెద్ద ఎత్తున తరలి వచ్చారు. జె.సి.సి. నాయకుల అంచనాలను తారుమారు చేస్తూ వేలాదిమంది కార్మికులు హైద్రాబాద్ నగర విధుల్లో ప్రధర్మన నిర్వహించారు. కార్మికులలో పెల్లుబుకుతున్న అశాంతికి నిదర్శనం ఆ ప్రదర్శనలని చెప్పవచ్చు.

అయినా ఆర్.టి.సి. యాజమాన్య వైఖరిలో మార్తం మార్పు రాలేదు. చివరకు 4.4.94నుండి నిరవధిక సమ్మెకి వెళ్తున్నట్లుగా జె.సి.సి. నాయకులు ప్రకటించారు. సమ్మె తేదీ దగ్గరపడుతున్న కొద్దీ కార్మికులలో పట్టుద, విశ్వాసం, అధికమయినాయి. జె.సి.సి. సమ్మె చేసిన రోజునుంచే ఆర్.టి.సి.లోని అన్ని యూనియన్లు సమ్మె చేయాలనే ఒత్తిడి ఇతర యూనియన్లపై అధికమయింది. కార్మికుల

ఒత్తిడి కనుగుణంగా మజ్దూర్ యూనియన్, టి.ఎమ్.ఎస్.లు కూడా 4.4.94నుండి సమ్మె చేయనున్నట్లుగా ప్రకటించాయి. ఇది జె.సి.సి. మొదటి విజయం. యూనియన్ల అనైక్యత ఆనరా చేసుకొని కార్మికుల సమస్యలు సానుకూలంగా పరిష్కరించకుండా, సమ్మెను దెబ్బతీయాలని ఆలోచిస్తున్న ఆర్.టి.సి. యాజమాన్యం ఒక్కసారి ఖంగుతిన్నది. దాంతో సమ్మెకు రాజకీయ రంగు పులిమి సమ్మెను నివారించాలని యాజమాన్యం సత్రికా ప్రకటనల ద్వారా ప్రయత్నించింది. జె.సి.సి. వివిధ రాజకీయ పక్షాల నాయకులను కలిసి సమ్మెను మద్దతును కోరాయి. అన్ని రాజకీయ పక్షాలు ఆర్.టి.సి. కార్మికుల సమ్మెను ఒలపరచాయి. ఆవిధంగా ఆర్.టి.సి. యాజమాన్యం ఎత్తులను మరొకసారి జె.సి.సి. త్రిప్పికొట్ట గలిగింది.

ఎ.సి.ఎస్.ఆర్.టి.సి. కార్మికులకు దేశంలోని ఇతర ఆర్.టి.సి. కార్మికులకంటే ఎక్కువ వేతనాలు పున్నాయని ఇంకా అనేక ప్రక్కదారి పట్టించే పద్ధతుల్లో అబద్ధపు ప్రచారాలతో కూడిన కరపత్రాలను ఆర్.టి.సి. యాజమాన్యం కార్మికులలో పంచింది. దీంతో ఆర్.టి.సి. కార్మికుల అగ్రహం పెచ్చు పెరిగింది.

సమ్మెను విచ్ఛిన్నం చేయడానికి చేసిన ప్రయత్నాలన్నీ విఫలం కావడంతో సమ్మె మేఘాలు క్రమ్ముకుంటున్నాయి. ఆర్.టి.సి. యాజమాన్యం తిరిగి జె.సి.సి.తో చర్చలు ప్రారంభించింది. చివరకు 3.4.94 అర్ధరాత్రి వరకు జరిగిన చర్చలలో ఒప్పందం 5 సం॥లకు చేసుకోవాలని 42 1/2 కోట్ల రూపాయలకు మించి ఇవ్వలేమని ఆర్.టి.సి. యాజమాన్యం చేతులెత్తేసి సమ్మెగేటును తెరిచింది. 4.4.94న సమ్మె జరగటంతో రాష్ట్రంలో ఒక్క ఆర్.టి.సి. బస్సుకూడా తిరగలేదు. కార్మికులెవరూ విధులకు నోజరు కాలేదు. పరిక్షలకు నోజరయ్యే విద్యార్థులు, పెండ్లిళ్ళ సీజను కావడంతో ప్రయాణీకులు, ప్రజలు తీవ్ర ఇబ్బందులకు గురయ్యారు.

ఈ పరిస్థితి ఆసారా చేసుకొని ఆర్.టి.సి. ప్రైవేటీకరణ కావాలని పొంచివున్న శక్తులు పడగ విప్పాయి. 4.4.94 మధ్యహ్నానికి సుమారు ఒకవెయ్యి ప్రైవేటు బస్సులకు పరిమితి వచ్చింది. సాయంత్రానికి మరో 5వేలకు పరిమితి ప్రైవేటు వారి కివ్వడానికి రంగం సిద్ధమయింది.

ఈ నేపథ్యంలో 4.4.94 సాయంత్రం ఆర్.టి.సి. చైర్మన్ శ్రీ సత్యనారాయణరావు చౌరసతో మరల చర్చలు ప్రారంభమైనాయి. ఆ చర్చలలో చివరికి ఆర్.టి.సి. యాజమాన్యం 445 కోట్ల రూపాయలు ఇవ్వడానికి, 4 సం॥ల అగ్రిమెంటుకు అంగీకరించింది. జె.సి.సి. యాజమాన్య తాజా ప్రతిపాదనలను చర్చించింది. ఆ ప్రతిపాదనను అంగీకరించిన మేర విరమించాలని నిర్ణయించింది.

ఈ ఒప్పందం వలన 1.4.93 నాటికి 875/- బేసిక్ పేతోనున్న నాల్గవ తరగతి ఉద్యోగికి 10% హెచ్.ఆర్.ఎ. వున్న ప్రదేశంలో కూడా కనీసపు పెరుగుదల నెలకు రూ. 144/-లుగా వుంటుంది. ఇంతకన్నా తక్కువ పెరుగుదల వచ్చేవారూ వుండరు గరిష్టంగా వెయ్యి రూపాయల వరకు పెరుగుదల వుంటుంది.

గతంలో జరిగిన వేతన ఒప్పందాన్ని కంటే ఈ ఒప్పందం అన్ని విధాల ప్రయోజన కరమైనది. ముఖ్యంగా సర్వీస్ కండిషన్లలో కొన్ని రాయితీలు, కొంత వెసులుబాటు రావడం ఒక ముఖ్య విషయం.

మొట్టమొదటి సారిగా ఆర్.టి.సి.లోని గుర్తింపు యూనియన్, మరొక రెండు యూనియన్లు కలిసి జె.సి.సి.గా ఏర్పడి, ఉమ్మడిగా చర్చించి మెమోరాండం తయారు చేయడం, జె.సి.సి. గానే యాజమాన్యంతో జరిగిన చర్చల్లో పాల్గొనడం, అందరూ కలిసి ఒకే రోజునుంచి సమ్మే చేయాలనే ఐక్యతాభావం మొత్తం కార్మికుల్లో పెల్లుబుడగడం, ఈ నుంచి అగ్రిమెంటు సాధించడానికి దోహదపడ్డాయనేది యదార్థం. ఈ విజయం ఐక్యతకు విజయం. ఐక్యంగా పోరాడి విజయం సాధించిన ఆర్.టి.సి. కార్మికులకు అభినందనలు.

★ ● ★

టెక్స్ టైల్ రంగంలో ఐక్య ఉద్యమానికి పిలుపు విజయవంతంగా ఏప్రిల్ 13 హైద్రాబాద్ సదస్సు

భారత దేశంలోని అతిపురాతన పరిశ్రమ అయిన టెక్స్ టైల్ పరిశ్రమ ఈనాడు తీవ్ర సంక్షోభంలో వున్నది. ఎన్.టి.సి. మిల్లులు పరిస్థితి అగమ్యగోచరంగా ఉండగా కో-ఆపరేటివ్ రంగం పూర్తిగా మూతబడి దళికి చేరుకున్నది. ప్రైవేటు మిల్లులు మాత్రం మన రాష్ట్రంలో విస్తరితమైన లాభాలు సంపాదించుకుంటున్నాయి. అన్ని రకాల మిల్లుల్లోను కార్మికుల పరిస్థితి మాత్రం అత్యంత దయనీయంగా వున్నది. గత వేతన కమిటీ సిఫార్సులు 31.12.93తో ముగిసి పోగా ఇంతవరకు కొత్త వేతన కమిటీ గురించి రాష్ట్ర ప్రభుత్వం కనీస అలోచనలో కూడా లేదు. ఈ నేపథ్యంలో రాష్ట్రంలోని టెక్స్ టైల్ కార్మికులూ ఎదుక్కొంటున్న సమస్యలపై ఐక్య ఉద్యమ నిర్మాణం ఒక్కటే సరైన పరిష్కారం. దీని కొరకు గత రెండు నెలలుగా జరిగిన కృషి ఫలితంగా ఏప్రిల్ 13వ తేదిన హైద్రాబాద్ లో ఐక్య సదస్సు జరిగింది. దీన్ని రాష్ట్రంలోని అన్ని కేంద్ర కార్మిక సంఘాలు సంయుక్తంగా నిర్వహించినాయి. అన్ని రకాల మిల్లుల నుండి సుమారు 125 మంది మిల్లు స్థాయి నాయకులు, కార్యకర్తలు హాజరైన ఈ సదస్సుకు శ్రీయుతులు అమోల్ కోరామ్, సుధాభాస్కర్ కాచింద్రశేఖర్ రావు (ఎ.ఐ.టి.యు.సి.) ఆర్.వి. సుబ్బారావు (బి.ఎమ్.ఎస్.), శ్రీనివాసరావు (ఐ.ఎన్.టి.యు.సి.)లు అధ్యక్ష వర్గంగా వ్యవహరించారు.

ప్రధాన తీర్మానాన్ని సీనియర్ టెక్స్ టైల్ నాయకులు శ్రీ అమ్లోక్ రామ్ ప్రవేశ పెట్టగా శ్రీ చంద్రశేఖర్, ఆర్.వి. సుబ్బారావులు బలపరిచారు. దీనిపై చర్చలో 25 మంది ప్రతినిధులు పాల్గొన్నారు. అందరి

అభిప్రాయాల్లోను ఐక్యతా వాచ బలంగా వున్నట్లు చర్చలు వెల్లడించాయి. వివిధ అంశాలపై ప్రతినిధులు లేవనెత్తిన విషయాలకు శ్రీ సుధాభాస్కర్ సమాధానం చెప్పిన అనంతరం నివేదిక ఏకగ్రీవంగా ఆమోదించ బడింది.

నిర్ణయాలు :

1. ఏప్రిల్ 28న అన్ని మిల్లుల్లోను 'డిమాండ్స్ దినం' పాటించాలి, ఆరోజు
 - ▲ త్రైపాక్షిక వేతన కమిటీ ఏర్పరచాలని
 - ▲ రాష్ట్రంలో మూతబడ్డ అన్ని మిల్లులను తెరిపించాలని
 - ▲ వర్కింగ్ క్యాపిటల్ సమకూర్చటం ద్వారాను, అవినీతిని నిరోధించటం ద్వారాను కోఆపరేటివ్ రంగాన్ని రక్షించాలని డిమాండ్లున్న బాడ్జీలు ధరించాలని
2. మే రెండవ వారంనుండి అన్ని సంఘాల నాయకత్వాలు సంయుక్తంగా సర్వేించి ప్రాంతీయ సమావేశాలు ఏర్పాటు చేయాలని
3. రాష్ట్రంలోని ప్రతి యూనియన్ కేంద్రం నిర్వహణకు 200 రూ॥ల వాపుస నిధి సమకూర్చాలని
4. ఒక రాష్ట్ర వ్యాపిత ప్రదర్శన జరిపి అవసరమయితే బోకెన్ సమ్మేకు పిలుపు నివ్వటం ద్వారా కార్మికులను పోరాట మార్గం లోకి మళ్ళించాలని నిర్ణయించటం జరిగింది.

నాయకులు ఆర్. సుధాభాస్కర్, అమ్లోక్ రామ్, చంద్రశేఖర్ రావు, ఆర్.వి. సుబ్బారావు, జి. సంజీవరెడ్డి, ఇ. పెద్దిరెడ్డి, ఎన్. సర్పింహరెడ్డిలూ కన్వీసర్లుగా సదస్సు నిమ్నకున్నది.

సి.ఐ.టి.యు. కమిటీ కార్యాలయం (కామ్రేడ్ ఎన్.వి. భాస్కరరావు స్మారక కేంద్రం) ప్రారంభోత్సవం మే 30న హైద్రాబాద్ లో జరుగుతుంది.

భారతదేశ కార్మికవర్గం పట్ల అమెరికా మొసలి కన్నీరు

“దయ్యాల వేదాలు వల్లిస్తున్నట్లు” అని సామెత.

అమెరికన్ సామ్రాజ్యవాదపాలకులు అభివృద్ధి చెందుతున్న దేశాల కార్మికుల సాంఘిక భద్రత గురించి మాట్లాడుతుంటే గుర్తువచ్చేది ఈ సామెతే.

“ఎనిమిది గంటల వని” అని నినదించినందుకు హేమార్కెట్ ను రక్తమయం చేసిన పెట్టుబడిదారీ వర్గానికి అధినేత అమెరికా. చికాగో అమెరికాలోనే వుంది మరవకండి!

17వ శతాబ్దంలో ప్రారంభమైన పెట్టుబడి దారీ వ్యవస్థ నలుగురు కార్మికులు కలిసి మాట్లాడు కుంటే కుట్రకేసులు పెట్టి వేధించింది. సోషలిస్టు విప్లవం విజయకేతనం ఎగరేసే వరకూ సంఘ హక్కును గూడా నివారించిన వ్యవస్థ అది.

తమ లాభాల కోసం రెండు ప్రపంచ యుద్ధాలను తెచ్చిపెట్టి కోట్లాది మానవ జీవితాలను మసిచేసిన వ్యవస్థ అది.

మానవ జాతి వేతిలో శక్తికి మారుపేరు కానలసిన అణుశక్తిని మానవ మారణ హోమానికి సాధనమయ్యే బాంబుగా మార్చిన వ్యవస్థ అది.

అణుపాలన పరీక్షలో దానిశక్తిని నిగ్గుతేల్చుకునేందుకు అప్పుడే నిందొక్కుకుంటున్న కార్మిక వర్గ రాజ్యాన్ని బ్లాక్ మెయిర్ చేసేందుకు హిరోషిమా, నాగసాకిలను మానవ కంకాలంతో నింపిన సంస్కృతి దానిది.

అరబ్ దేశాల అణునిక్షేపాలపై అధిపత్యం కోసం ఇరాక్ ను విధ్వంసం చేసిన నీతి దానిది.

కొరియా, వియత్నాం, క్యూబాలోని కార్మిక వర్గ శక్తులను నాశనం చేసేందుకు ఒకనాడు, ఈనాడూ గూడా కుట్రలు చేస్తున్న కుహన రాజకీయం దానిది.

మూడవ ప్రపంచాన్ని దోచేందుకు ముడిసరుకుల ధరలను తారుమారు చేసి దోపిడి చేసి మూల్గులు పీల్చి, ఆదేశాలను అప్పుల పాలు చేస్తున్న ఆర్థిక విధానం అది.

తన ఖరీదైన సస్తువులను దిగుమతి చేసుకోకున్నా అడిగి యివ్వమనే వాణిజ్య రంగాలను తనకు అప్పగించకున్నా వివిధ దేశాల వాణిజ్యాలనే స్థంభింపజేస్తూ చట్టాలను అమలుజరిపే రౌడీ రాజ్యం అది.

ఇది ఒక ఎత్తు. కార్మికుల గురించి మొసలి కన్నీళ్లు ఒకటాసే అమెరికాలోనే తెల్ల కార్మికుని, నల్ల కార్మికునికి ఎంతో తేడా

వుంది. గమనించండి.

అలాంటి అమెరికా ఈ రోజు ధర్మ సన్నాలు ఎందుకు పలుకుతున్నది?

అభివృద్ధి చెందుతున్న దేశాలు కార్మికులను దోచు కుంటుయిని అమెరికాకు ఇప్పుడు గుర్తురావడానికి కారణమేమిటి?

అమెరికాలో జీవన ప్రమాణాలు ఎక్కువ. జీవితం ఖరీదు ఎక్కువ ఒకకప్పు కాఫీ ఒకడాలర్ ఔతుంది. అంటే రు. 34. ఒక యూనిట్ విద్యుత్ ఖరీదు రు. 18.లు దానిని బట్టి ఆలోచించండి. అందువల్ల అమెరికా పరిశ్రమలకు పెట్టుబడి ఎక్కువ. ముడి సరుకుల ఖరీదు ఎక్కువ. ఇంధనం ఖరీదు ఎక్కువ. జీవన ప్రమాణాల దృష్ట్యా భారత కార్మికులతో పోలిస్తే జీతాలు డబ్బు రూపంలో ఎక్కువ. కార్మిక వర్గం సాగించిన పోరాటాల దృష్ట్యా సాంఘిక భద్రతలూ ఎక్కువ. వీలన్నిటి ఫలితంగా ఉత్పత్తి ఖర్చు చాలా ఎక్కువ. వ్యవసాయానికి 60 శాతం వరకు సబ్సిడీలు యిస్తే తప్ప ప్రపంచ మార్కెట్ లో పోటీ పడి అమ్ముకోలేకుండా వున్నారు.

మనదేశపు ఉక్కు పరిశ్రమలో ఉత్పత్తి ఖరీదు ఎక్కువని ప్రచారం చేస్తుంటారు బూర్జువా సిద్ధాంత వేత్తలు. భారతీయ ఉత్పత్తులు కారు చౌకగా బజార్లు నింపేసి, తమ ఉత్పత్తులకు మార్కెట్ లేకుండా కాజేస్తున్నారని అమెరికా ఆరోపణ మనం అమెరికాలో అమ్మే ఉక్కు ఉత్పత్తుల ధరలో రవాణా, ఖరీదైన అమెరికన్ మార్కెటింగ్ గూడా కలిశాయి. అయినా చౌక. దీనికి బట్టి తేడా అర్థం చేసుకోవచ్చు.

తమ ఉత్పత్తి ఖర్చులు ఎక్కువ. ధరలూ ఎక్కువ. మూడవ ప్రపంచ ఉత్పత్తి ఖర్చు తక్కువ. పోటీలో తాము నెగ్గలంటే అభివృద్ధి చెందుతున్నదేశాల ఉత్పత్తుల, ధరలు పెంచాలి. అందుకు సాంఘిక భద్రత పర్యావరణ పరిరక్షణ అంటూ కొత్త పల్లాయిలు పలుకుతోంది.

దీని తీర్థం అమెరికా కార్మికులు అందలాలు ఎక్కివున్నారని గాదు. వారి జీవితంలో సంపాదించేదానిలో ముప్పాతిక శాతం ఇన్సూరెన్స్ లకే పరిపాతుంది. సంపాదించుకునే వన్నీ వాయిదాల పద్ధతిలో కొనుక్కునే వస్తువులే కాళ్ళ వేతులూ ఆడి జీతం తెచ్చుకుంటూ వాయిదాలు, ఇన్సూరెన్స్ లూ కడుతుంటే సుఖం. ఉద్యోగం పూడిన రోజు చూడాలి. కుర్రీలు, బెంచీలు, పంట సామానుతో సహా వాయిదాల వాడు తీసుకెళ్తాడు మరునాడు జబ్బుచేస్తే మరణించడమే పరిష్కారం.

అభివృద్ధిచెందిన పెట్టుబడి దారీ ప్రపంచంలో కార్మికుల

తమపోరాటాల ద్వారా అనేక రాయితీలు పొందారు. ఆదేశ పరిశ్రమలు, వ్యాపారం మూడు పూలు ఆరుకాయలుగా పున్నరోజులవివలన ప్రపంచాన్ని దోచుకున్న సంపదలో కార్మికులకు భాగం యిచ్చేక్షి గూడా ఉండేది. దీనితో కొన్నిరాయితీలు పొందారు. అయితే ఈరోజు పెట్టుబడిదారీ ప్రపంచ మంతా సంక్షోభాలతో నిండివుంది. ఉత్పత్తి మాంద్యం, దానితో నిరుద్యోగం, రెట్రెయిన్ మెంట్లు ధరల పెరుగుదల వంటి జాడ్యాలతో పాటు, ఉత్పత్తి ఖరీదు అభివృద్ధి చెందుతున్న దేశాల చౌక వస్తువులతో ప్రపంచమార్కెట్లో పోటీపడవలసి వస్తున్నది.

దేశీయంగా కార్మికులను దోచుకోడం. వారికిగతంలో వచ్చిన రాయితీలను హరించినేయడం ఈనాటి పెట్టుబడి దారీ విధానం అనుసరిస్తున్న నీతి, శాస్త్ర - సాంకేతిక నైపుణ్యాలను వినియోగించి శ్రమదోపిడిని మరింత తీవ్రతరంచేస్తున్నారు. రాయితీలు రద్దుచేస్తున్నారు. ఈ పద్ధతినే రీగానమిక్స్ (రీగాన్ ఆర్థిక నీతి) ధాచరిజం అంటున్నారు. అమెరికా, బ్రిటన్ లలో ఈ సిద్ధాంతాలు వాటిని ప్రవచించిన వారు ఓడి పోయారు. సాంఘిక భద్రత ఆరోగ్యసౌధకాలు అనే సంక్షేమ కార్యక్రమంతోనే క్లింబన్ అధికారానికి వచ్చాడు.

మరొకవైపు అభివృద్ధి చెందుతున్న దేశాల చౌకవస్తువులు ఉత్పత్తి చేయకుండా, చేసినా తమమార్కెట్లకు పోటీరాకుండా చేసేందుకు ప్రపంచ వాణిజ్యం పై పోలీసు పని చేపట్టింది. దీని పేరే 'గాట్' ఒప్పందం.

తన ఆర్థిక నీతిని ప్రపంచదేశాల మీద నెట్టడం సామ్రాజ్య వాదుల ఎత్తు. అందుకు అభివృద్ధి చెందుతున్న దేశాల వాణిజ్యోలును ఆధారం చేసుకుంటున్నారు. అప్పులకు ఎగబడే దేశాలకు తమ జేబు సంస్థలైన ప్రపంచబ్యాంక్, ఐ.ఎం.ఎఫ్.ఎల్ ద్వారా తమ ఆర్థిక నీతిని అమలు జరిపేలా ఆదేశాలు జారీచేయిస్తున్నారు.

ఆ నీతిని అమోదించడమే మన్ మోహన్ ఆర్థిక నీతి

ఇది రీగానమిక్స్ ప్రతి బింబం మాత్రమే

'గాట్' ఒప్పందంపై సంతకంతో భారతదేశ ఆర్థిక స్వాతంత్ర్యానికి మరణ శాసనం రాశారు పి.వి. నరసింహారావుగారు అదీ చాలడం లేదు అమెరికాకు.

మన ఉత్పత్తి ఖర్చులను పెంచాలి.

అందుకు

మన పెట్టుబడి ఖర్చులు పెరిగేలాగా తమ ఖరీదైన పెట్టుబడి యంత్రాలను దిగుమతి చేసుకోమంటున్నారు.

తాము సరఫరాచేసే స్పేర్ పార్ట్లు, ముడిపరుకుల ధరలు అపారంగా పెంచుతున్నాయి.

ఇప్పుడు సాంఘిక భద్రత, పర్యావరణం అంటూ మరొక కొత్త పల్లాయి మొదలుపెట్టారు.

దీని లక్ష్యం భారతీయ కార్మికునికి సాంఘిక భద్రత అనుమతించని కాదు.

దేశ పర్యావరణం పట్ల జాగ్రత్త అవసరంలేదనికాదు.

కార్మికునికి సాంఘిక భద్రత లేదు. ఉద్యోగభద్రత లేదు. స్వాతంత్ర్యం వచ్చిన నాటికన్నా ఈనాడు ఈ భద్రతకు మరిన్ని సవాళ్లు ఎదురౌతున్నాయి.

పరిశ్రమల మూసేత, ఎగ్జిట్ పాలసీ, పెరుగుతున్న ధరలు, ట్రేడ్ యూనియన్ హక్కులపై దాడి, సాంప్రదామిక వివాదాల చట్టం సవరణ, ప్రజాపంపిణీ వ్యవస్థ నుండి ప్రభుత్వ ఉపసంహరణ, మన ఆహార భద్రతనే హరించినేసే డంకెర్ ప్రతిపాదనలు, ఎగుమతులు కోసం ఉత్పత్తి అనే విధానాలు సాధించుకున్న కొద్ది సాటి సాంఘిక భద్రతను సహితం హరించి వేసే కాలనాగుల్లా జుసకొడుతున్నాయి.

దీనికి మూలం సూతన ఆర్థిక విధానం

దానికి వ్యతిరేకంగా మనం సంభారానం చేస్తున్నాం.

కురుక్షేత్ర యుద్ధానికి నాందీ గీతం పాడొచ్చు.

అందులో విజయం సాధిస్తే

సామాజిక భద్రత సాధనకు మార్గం సుగమ మౌతుంది.

మన సామాజిక భద్రతకు మన ఐక్యత, సౌరభం మార్గం తప్ప, అమెరికన్ సామ్రాజ్యవాదంకాదు.

పెట్టుబడిదారుల మధ్య ఘర్షణలు ఏర్పడినా,

పెట్టుబడి దారీ వర్గం తమకు అనుకూలంగా ప్రభుత్వ విధానాలను మార్చుకోదలచుకున్నా

కార్మికవర్గపోరాటాలను ప్రక్కదారులు పట్టించదలచుకున్నా

ప్రజల మధ్య తగాదాలు రెచ్చగొట్టడం కొత్తకాదు.

చరిత్ర నిండా ఇలాంటి ఉదాహరణలు కోకొల్లలు

అలాంటి సందర్భమే ఇది.

అభివృద్ధి చెందుతున్న దేశాలతో అమెరికా ఘర్షణ అజెండాలోకి వస్తున్నది. 'గాట్' సంతకాలతో అందుకు మార్గం సుగమైంది. రానున్న యుద్ధంలో సేన్యమన్నక్షిపణులలో మొదటి స్రవార నినాదం సామాజిక భద్రత పర్యావరణ పరిరక్షణ

ఒక్క సారి చరిత్రలో కొన్ని మలునలు మననంచేసుకుందాం.

భారతీయ పెట్టుబడితో, భారతీయుల ఆధిక్యన ప్రారంభమైంది టెక్సైల్ పరిశ్రమ. బ్రిటన్ లో మాంచెస్టర్, లాంక్ షైర్ లలో గూడా బ్రిటిష్ పెట్టుబడి టెక్సైల్ పరిశ్రమలో కేంద్రీకరించివుంది. ఇరువురూ తయారుచేసే నూలుకు పోటీ రాకుండా పున్నంత కాలం కార్మిక సమస్య ఎవరికీ పట్టలేదు.

(తరువాయి! ? సెటిల్)

ప్రభుత్వ రంగ ఆర్థిక సంస్థల పరిరక్షణ కోసం

ఉద్యోగుల పోరాటం

పి. వెంకట రామయ్య

భారత ఆర్థిక వ్యవస్థకు వెన్నెముకలాంటి ప్రభుత్వరంగ ఆర్థిక సంస్థలను విదేశీ బహుళ జాతి సంస్థలకు, మనదేశ బడా పెట్టుబడి దారులకు అమ్మివేయాలనే ప్రభుత్వ విధానాలకు వ్యతిరేకంగా ఏప్రిల్ 8, 1994న జరిగిన సమ్మె మధ్యతరగతి కార్మికోద్యమ చరిత్రలో సువర్ణక్షరాలతో లిఖించబడుతుంది. బ్యాంకింగ్, ఇన్సూరెన్స్ తదితర ఆర్థిక సంస్థలలో పనిచేస్తున్న ఉద్యోగులు పాల్గొన్నారు. యూనియన్ నేతృత్వం ప్రక్కన పెట్టి ఐక్యంగా సమ్మె రోల్గొన్నారు. Bank Employees Federation of India (BEFI) అనంతరం నుండి "ఐక్య ఉద్యమాల" కోసం చేస్తున్న ప్రచారం యిప్పటికీ కార్యరూపం దాల్చింది. సమ్మె చేయాలనే నిర్ణయం ఒకే రేడిక నుండి జరగక పోయినా, యూనియన్ల కోర్కెలలో సారూప్యత, ప్రాధాన్యతలలో తేడా వున్నా, ఆర్థిక సంస్థల ప్రైవేటీకరణ, శాఖల మూసేతలకు వ్యతిరేకంగా పోరాడటనేది అన్ని యూనియన్లు అంగీకరించిన అంశం. అందుకే ఒక రోజు సమ్మె చేయాలనే అచగాహన కార్యరూపం దాల్చింది.

జాతీయకరణకు ముందు దేశంలోని బ్యాంకులన్నీ టాటాలు, బిల్లాలు వంటి గుత్త పెట్టుబడి దారుల అధిపత్యంలో వుండి డిపాజిట్ల రూపంలో డబ్బు ప్రాగు చేసి వారి పెట్టుబడి లాభాలను ఏర్పే సాధనాలుగా వుండేవి. ఆర్థిక వనరులు సమాజం మొత్తానివి. కాని అప్పుడు కొద్దిమంది వీటిని వినియోగించుకొని తమ కుటుంబ ఆస్తిలను పెంచుకోవడానికి ఉపయోగపడేవి. ఇన్సూరెన్స్ రంగంలో కూడా సుమారు 255 ప్రైవేటు కంపెనీలు దివాళా తీసే పరిస్థితులలో వున్న వాటిని జాతీయకరణ

చేయడం ద్వారా LIC ఏర్పడింది. జాతీయకరణ తరువాత ఆర్థిక రంగంలో పెనుమార్పులు చోటు చేసుకున్నాయి. సమాజంలోని ఉద్యోగ, మధ్య తరగతి వర్గాలు మూత్రమే బ్యాంకు డిపాజిట్లలో అత్యధిక శాతం సమకూర్చుతున్నాయి. కనుక ఋణాల మంజూరులో కూడా సామాజిక బాధ్యత నెరవేర్చే మార్గంలో వ్యవసాయ రంగానికి, ఇతర ప్రాధాన్యత రంగాలకు అవకాశం కలిగింది. రోడ్డు సౌకర్యం, వైద్య సౌకర్యం లేని గ్రామాలకు కూడా రోజు బ్యాంకు శాఖలు విస్తరించాయి. మూడు లక్షల కోట్ల రూపాయల పై చిలుకు మొత్తాన్ని బ్యాంకులు డిపాజిట్ల రూపంలో సేకరించి, దేశ ఆర్థిక కార్య కలాపాలకు సమకూర్చాయి. నిరుద్యోగం పెరుగుతున్న మన దేశంలో దాదాపు సంవత్సరానికి 35,000 మందికి ఉద్యోగాలు కల్పించిన చరిత్ర బ్యాంకింగ్ రంగానికి వుంది. ఇన్సూరెన్స్ రంగం యిప్పటికే అదే మార్గంలో వుంది. చేతి వృత్తులు, చిన్న వ్యాపారులు రిక్షా కార్మికులు మొదలైన వారు జాతీయ కరణ తరువాత ఋణసహాయం పొందగలిగారు. నూతన ఆర్థిక విధానాలలో భాగంగా ప్రభుత్వం "సరసంహం" కమిటీ పేరుతో బ్యాంకింగ్ రోను "పర్మిట్రా" కమిటీ పేరుతో ఇన్సూరెన్స్ రంగంలోను అనేక మార్పులకు నాంది పలికింది.

బ్యాంకింగ్ రంగంలో "అక్కౌంటింగ్" పద్ధతిలో తెచ్చిన మార్పుల వలన లాభాల నార్టిస్తున్న బ్యాంకులు కూడా "బ్యాలన్ షీట్" లో నష్టాలు చూపాల్సిన పరిస్థితి కల్పించి, నష్టాలు వస్తున్నాయి కాబట్టి కొన్ని శాఖలను మూసేయాలనీ, మూలధనంలో 49 శాతం వరకు ప్రైవేటు పెట్టుబడిదారులకు యివ్వాలని, క్రొత్త ప్రైవేటు, విదేశీ బ్యాంకులకు అనుమతి

నివ్వాలని ప్రభుత్వం తలపెట్టింది. కొన్ని యిప్పటికే అమలులోకి వచ్చాయి. గాబ్ ఒప్పందంలో సేవా రంగాన్ని కూడా చేర్చిన సర్వవసానమే ఈ మార్పులు.

ఈ మార్పులు అమలు జరిగితే బ్యాంకింగ్ సేవలు సామాన్యులకు గగన కుసుమాలవుతాయి. ప్రాధాన్యతా రంగాలకు ఆర్థిక వనరులు అందుబాటులో లేక మరల వడ్డీ వ్యాపారుల దయాదాక్షిణ్యాల మీద రైతాంగం బడుగు వర్గాలు ఆధారపడాల్సి వస్తుంది, శాఖలు మూతపడటం ఉద్యోగాలలో కొత్త విధించడానికి యింకెన్నో రోజులు పట్టదు. వీటన్నిటికంటే మించి దేశంలోని ఆర్థిక వనరులు గుత్తపెట్టుబడి దారుల, విదేశీ బహుళజాతి కంపెనీల అధిపత్యంలోకి వచ్చి దేశ జననత్వాలను హరించి వేయటం జరుగుతుంది.

వీటన్నిటిని ఎదుర్కొనే మహా ప్రస్థానంలో ఏప్రిల్ 8వ తేదీ అన్ని యూనియన్లు కలిసి చేసిన సమ్మె ఒక ముందడుగు. ఈ పోరాటాన్ని ముందుకి నడుపుతూ, ప్రభుత్వ పథకాన్ని సామ్ము చేయడానికి ఆర్థిక రంగ ఉద్యోగులు రాబోయే కాలంలో అనేక కార్యక్రమాలు చేపట్ట బోతున్నారు. దేశంలో యింతకు ముందు జరిగిన మూడు సార్వత్రిక సమ్మెలలో కూడా పాల్గొన్నారు. దేశంలో ప్రజాతంత్రవాదులు, కార్మికులు, కర్షకులు మిగిలిన అన్ని వర్గాల వారు చేయూత నిచ్చి ఈ ఉద్యమాన్ని ముందుకు నడిపిన నాడే దేశ ఆర్థిక స్వాతంత్ర్యం నిలబడుతుంది, స్వావలంబన సజీవంగా మనగలుగుతుంది.

★ ★ ★

నల్లచట్ట ఉపసంహరణకు ఎన్.ఎం.ఆర్.ల ధర్మా

ఎన్.ఎం.ఆర్., కంటింజెంటు దినసరి నేతన కార్మికుల ఉపాధిని దెబ్బతీస్తూ ప్రభుత్వం తెచ్చిన నల్ల చట్టం ఉపసంహరించుకునే వరకూ కార్మికులు తమ పోరాటాన్ని కొనసాగించాలని కార్మిక సంఘాలూ పిలుపునిచ్చాయి. సి.ఐ.టి.యు., ఎ.ఐ.టి.యు.సి., హెచ్.ఎం.ఎస్., ఐ.ఎఫ్.టి.యు., టి.ఎన్.టి.యు.సి., ఐ.ఐ.సి.టి.యు., ఎ.ఐ.ఎఫ్.టి.యు., యు.టి.యు.సి. (ఎల్.ఎస్.)లు కలిసి మార్చి 25న జగ్ జీవన్ రామ్ విగ్రహం వద్ద నిర్వహించిన సామూహిక ధర్మాలో రాష్ట్రం నలుమూలల నుంచి వచ్చిన కార్మికులు పెద్ద ఎత్తున పాల్గొన్నారు. మహిళా కార్మికులు కూడా ధర్మాలో పాల్గొన్నారు.

కార్మికుల పాట్లపై నల్లచట్టం రద్దుకావాలని, ఏ ఒక్క కార్మికుడిని తొలగించ వద్దని, 240 రోజుల సర్వీసు వున్న కార్మికులందరినీ రెగ్యులరైజ్ చేయాలని వారు నినాదాలు చేశారు. శ్రీయుతులు సర్వా నత్యనారాయణ (సి.ఐ.టి.యు.), విజయకుమార్ (ఎ.ఐ.టి.యు.సి.), వెంకటేశ్వరరావు (హెచ్.ఎం.ఎస్.), ఎం. వెంకట రెడ్డి (ఎ.ఐ.సి.టి.యు.), ఆర్. దివాకర్ సింగ్ (టి.ఎన్.టి.యు.సి.), ఎల్.వి. సుబ్బారెడ్డి (యు.టి.యు.సి. (ఎల్.ఎస్.) అధ్యక్షతన జరిగిన ఈ ధర్మాలో సి.ఐ.టి.యు. రాష్ట్ర కార్యదర్శి శ్రీ కొండగుంట వెంకటేశ్వర్లు కార్మికులకు స్వాగతం పలికారు. రాష్ట్ర ప్రభుత్వం గత డిసెంబరులో జరిగిన శాసన సభలో హడావిడిగా ఎన్.ఎం.ఆర్.లకు వ్యతిరేకంగా చట్టం చేసిందని విమర్శించారు. ప్రతిపక్షాలన్నీ దీనికి నిరసనగా కాకాట్ చేశాయని, అయినా ప్రభుత్వం తన మందబలంతో ఈ చట్టం తెచ్చిందని ఆయన విమర్శించాడు. ఇప్పటికే వందల కొలదీ కార్మికులను ఉద్యోగాల నుంచి తీసి వేశారు. మార్చి ఆఖరిలోగా మిగిలిన కార్మికుల ఉద్యోగాలకు ఎవరు పెట్టే ప్రమాదం ముంచు

కొస్తోందని ఆయన ఆవేదన వ్యక్తం చేస్తూ ఈ నల్ల చట్టాన్ని ప్రభుత్వం ఉపసంహరించేవరకూ కార్మికులు తమ పోరాటాన్ని కొనసాగించాలని కోరారు.

సి.ఐ.టి.యు., రాష్ట్ర ప్రధాన కార్యదర్శి శ్రీ నండూరి ప్రసాదరావు మాట్లాడుతూ, దుర్మార్గమైన కార్మిక వ్యతిరేక చట్టాలను రూపొందించిన ప్రభుత్వం ఈ నడి వేసవిలో నడి రోడ్డులో ధర్మా చేయడానికి కార్మికులను బలవంతంగా నెట్టిందని విమర్శించారు. ఉద్యోగాలు కల్పిస్తామని, వాటికి భద్రత చేకూరుస్తామని హామీలు ఇచ్చి అధికారంలోకి వచ్చిన ప్రభుత్వం వేనుకు పెత్తనం ఇస్తే తలంతా వెడగొట్టినట్లుగా వున్న ఉద్యోగాలను ఊడ గొడుతోందని అన్నారు. ప్రభుత్వానికి చట్టాలన్నా, కోర్టు టీర్చులన్నా లెక్కలేదని, ఒక్క కలం పోయిందే ఎన్.ఎం.ఆర్.లను తొలగించే చట్టాన్ని తెచ్చిందని ఆయన చెప్పారు.

ఎ.ఐ.టి.యు.సి. ప్రధాన కార్యదర్శి శ్రీ పోట్లూరి నాగేశ్వరరావు మాట్లాడుతూ ఎన్.ఎం.ఆర్.లను పర్మనెంట్ చేయాలని గతంలో జారీ చేసిన జి.ఓ.ను, సైతం ప్రభుత్వం ఖాతరు చేయకుండా ఇప్పుడు వారిని తొలగించే నల్ల చట్టాన్ని తేనడాన్ని ఆయన వ్యతిరేకించారు.

హెచ్.ఎం.ఎస్. రాష్ట్ర అధ్యక్షుడు శ్రీ నాయని నర్సింహారెడ్డి మాట్లాడుతూ పెరుగుతున్న ధరలను, కోల్పోతున్న ఉద్యోగాలను పరిశ్రమల మూతను ఆయన పేర్కొంటూ వీటన్నిటికీ వసంబర్లో జరగనున్న ఎన్నికల్లో ప్రజలు సరైన తీర్పు నివ్వాలని, పాలకవర్గాలకు కనువిప్పు కలిగించాలని అన్నారు. కార్మికుల సమస్యల పరిష్కారం కోసం కార్మిక సంఘాలన్నీ ఒకే వేదికపైకి వచ్చాయని, ఆ పోరాటాలను ముందుకు తీసుకు పోవడంలో హెచ్.ఎం.ఎస్. కూడా భాగస్వామి కాగలదని ఆయన చెప్పారు.

టి.ఎన్.టి.యు.సి. రాష్ట్ర కార్యదర్శి

శ్రీ దివాకర్ సింగ్ సమస్యల సాధన కోసం కార్మికులు ఐక్యపోరాటాలు సాగించాలని కోరారు. ఎ.ఐ.సి.టి.యు. నాయకుడు శ్రీ విక్రమకుమార్ కూడా మాట్లాడారు.

ధర్మా సందర్భంగా వివిధ ట్రేడ్ యూనియన్ల తరుపున ప్రతినిధి వర్గం అసెంబ్లీకి వెళ్ళి శాసనసభా స్పీకరుకు, ఆర్థిక మంత్రి శ్రీ రోశయ్య గారికి మెమోరాండం సమర్పించారు. ఆర్థిక మంత్రి ఎన్.ఎం.ఆర్.లను తొలగించడం నూ ఉద్దేశం కాదని, కమిటీ ద్వారా ఎస్టాబ్లిష్మెంట్ను రెగ్యులరైజేషన్ చేయడం అని అన్నారు. మున్సిపాలిటీలలో, ఎ.సి.ఎస్.డి.సి.లో, పట్టు పరిశ్రమల్లోను, ఆర్ లండ్ బి, ఇరిగేషన్ శాఖల్లోను జరుగుతున్న ఎన్.ఎం.ఆర్.ల తొలగింపు ఆపాలని ప్రతినిధి వర్గం గట్టిగా కోరింది. శాసనసభ లోని అన్ని గ్రూపుల నాయకులకు ప్రతినిధి వర్గం మెమోరాండం కాపీలను అంద జేసింది.

ధర్మాలో పాల్గొనేందుకు వందలాదిగా పరుగులు, అసంతృప్తం, జారాల, ఏకాఘ, ధవళ్యం, హైద్రాబాద్ తదితర అనేక ప్రాంతాలనుండి వివిధ శాఖల నుండి కార్మికులు కేటెలపై గా వచ్చి పాల్గొన్నారు. అధిక సంఖ్యలో సి.ఐ.టి.యు., ఎ.ఐ.టి.యు.సి. సంస్థల నుండి పాల్గొన్నారు.


ధర్మానుద్దేశించి నలుపురు కార్మిక సంఘాల నాయకులతో పాటు సి.సి.ఎం. శాసన సభ గ్రూపు ఉపనాయకుడు శ్రీ సర్రా రాఘవరెడ్డి గారు కూడా మాట్లాడారు. ఆర్థిక మంత్రి శ్రీ రోశయ్య మాటలకు, వేతలకు సొంతన లేదని ప్రభుత్వ వైఖరిని ఆయన విమర్శించారు. ధర్మా ముగింపులో జిల్లా అన్నిటికీ పిలుపు యిస్తూ నడిమర్సలు జరుపాలని, ప్రజాప్రతినిధులను, మంత్రులను నిగ్గదీయాలని ఎన్.ఎమ్.ఆర్.లకు ఉద్వాసన తెచ్చే నల్ల చట్టం రెగ్యులరైజ్ కాకుండా పారాడాలని కార్యక్రమంలో నిర్ణయించబడింది.

ఇది కూడా మన మెడ మీద “గాటే”

మల్ట్రా కమిటీ సిఫార్సు లేమిటి? అవి ఎందుకు చేయబడ్డాయి? ఆ సిఫార్సుల వల్ల సాధారణ ప్రజలకి జరగబోయే నష్టం ఏమిటి?

భారతదేశంలోని పెద్దపారిశ్రామిక పునాది తోబాటు మన ఆర్థిక రంగాన్ని కూడా స్వాహా చేయాలని సామ్రాజ్యవాదం నిర్ణయించుకుంది. అందుకు నేరుగా ఇన్ఫార్మేషన్ రంగాన్ని ముఖ్యంగా జీవిత భీమాను తనకు వదిలివేయమని లేకుంటే సూపర్ 301

ప్రయోగిస్తానని బెదిరించింది. ఇది రెండేళ్ల క్రితం. కాని ఈ మోటు సరసం కంటే సులువైన సున్నితమైన పద్ధతి అవలంబించాలని భావించారు. అందుకు ఉభయ తారకమైన మార్గం ఎంచుకున్నారు. అదే మల్ట్రా కమిటీ సిఫార్సులు. ఇక చూద్దాం పదండి.



డిసెంబర్ 31, మార్చి 31,
1957 నాటికి 1993 నాటికి
(రూ కోట్లలో)

● సీమియంపై ఆదాయం	88.65	7984. 24
● లైఫ్ ఫండు	410. 4	40,998.29
● మొత్తం క్లెయిమ్స్ లో సెటిల్ చేయబడిన క్లెయిమ్స్ శాతం	-	5.27
● సీమియం ఆదాయంలో ఖర్చు శాతం	27.3	22.89
● ఒక్క 3 వ తరగతి ఉద్యోగి సర్వీసు చేసే పాలసీలు	290	784
● ఎల్.ఐ.సి. మొత్తం పెట్టుబడులు	329.73	36,322.11

ఈ 40 వేల కోట్ల రూపాయల ఆస్తుంది, 36 వేల కోట్ల పెట్టుబడులున్నాయి. కష్టించి చాకిరీ చేయగల ఉద్యోగ వర్గం వుంది. ఇంతకంటే ఏమికావాలి! “కాకిబావా నీ గానం సుమ మధురం” అన్నది పి.వి.ని చూసి అమెరికన్ నక్కు బావ. ఉబ్బితబ్బియిపోయి “మల్ట్రా కమిటీ పాలు ఎత్తుకుంది కాకిబావ !!! ఇహ కాకి నోట్లోని గారె ముక్కు కథ మనకు తెలుసుకదా!

మల్ట్రా కమిటీ ఏమంటున్నదంటే ?

తప్పనిసరిగా కేంద్ర, రాష్ట్ర ప్రభుత్వాలు నిర్వహించే కొన్ని పాంఘిక కార్యలాపాల్లో ఎల్.ఐ.సి. పెట్టుబడులు పెట్టాలనే స్కూలాన్ని వదులుకోవాలి! ప్రభుత్వ పెక్కురిటీల్లో ఎల్.ఐ.సి. పెట్టుబడులు 75 శాతం నుండి 50 శాతంకు తగ్గించాలి! ఫలితం?!

1993 మార్చి 31 నాటికి 10 వేల కోట్లు రూపాయి గృహనిర్మాణం, విద్యుత్, నీటి పారుదల, మురుగునీటి పారుదల, రాష్ట్ర రోడ్ రవాణా వంటి వాటిలో ఎల్.ఐ.సి. పెట్టుబడులున్నాయి. మల్ట్రా కమిటీ సిఫార్సులు అమలు జరుపుతే పై అన్ని రంగాల్లో ప్రజల సంస్థితి ఎన్ని ఇబ్బందుల్లోకి వెళ్లుబడ్తుందో!

ప్రైవేటీకరణే సర్వరోగ నివారణ?

ఇన్ఫార్మేషన్ పరిశ్రమ పోటీ లేక చెడిపోయిందట! ప్రైవేటు కంపెనీలను ఇన్ఫార్మేషన్ రంగంలో ప్రవేశపెట్టడం ద్వారా పోటీ పెరిగి బాగా ఉనిచేస్తాయట! బహుశా మల్ట్రా గారు 1956 లో జాతీయకరణ ముందు ప్రైవేటు ఇన్ఫార్మేషన్ కంపెనీల “ఘన చరిత్ర”ను ఉద్దేశ్యపూర్వకంగానే మర్చిపోయినట్లున్నారు. అనాటి ఆర్థిక శాఖమంత్రి శ్రీ పి.డి. దేశ్ముఖ్ 1956 ఏప్రిల్ 15 నాడు లోక్ సభలో ఏమన్నాలో తెల్సా?

“1938లో ఇన్ఫార్మేషన్ చట్టం చేయబడినపుడు ఈ రంగంలో సేవలు బాగా మెరుగు పడ్డాయని భావించ బడింది. కాని గత 18 సంల చరిత్ర చూస్తే ఈ ఇన్ఫార్మేషన్ కంపెనీలు చచ్చాన్ని తప్పించుకుని, ప్రభుత్వం కట్టకట్టి తప్పుడు మార్గాలను అవలంబిస్తూనే వున్నాయి. ఈ కాలంలో 25 కంపెనీలు దివంగైతే మరో 25 కంపెనీలు తమ వ్యాపారాన్ని వేరే కంపెనీలకు బదిలీ చేసినాయి. సుమారు 60 వేల పాలసీదారులు నష్టపోయారు. తప్పుడు లావాదేవీలు, దొంగపెట్టడం అప్పులు ఇవ్వడం, దుబారా ఖర్చులు, పెద్ద ఎత్తున అవినీతి మొనరించి పిటికో నిత్య కృత్యమైపోయింది!!

అవి అనాటి ఆర్థిక మంత్రి మాటలు.

మరి ప్రస్తుత ఆర్థిక మంత్రి గారు.....!?

అమెరికాలో ప్రైవేటు భీమా కంపెనీల నిర్వాకం చూశారా? అమెరికా వారి ప్రతినిధుల సబ్ కమిటీ 1990 ఫిబ్రవరిలో “ఫోయిడ్ ప్రమీస్ వాడ్సనాలు” (Foiled promises) అన్న నివేదికలో

“వేగంగా ముందుకు పోవాలన్న ఆశతో కొన్ని కంపెనీలు నియమనిబంధనలు గాలికి వదిలి వేసి అడ్డదోపిడీ ద్వారా సంపాదించుకోవడం చల్లగా జారుకోవడం జరుగుతున్నది.

“కుంభకోణాలు, తప్పుడు యాజమాన్య పద్ధతులతో నిబంధనలను పూర్తిగా భారత దేయక పోవడం.

“పోషక్షంగా చూస్తే దొంగలు, దుర్మార్గులు, నష్టంపకులు పెద్ద కంపెనీలను చివరికి యావత్ భీమాపరిశ్రమనే దివాలా ఎత్తింది పారేస్తూన్నారు.”

పి.వి. - మన్మోహన్ లకు ఆదర్శం అమెరికా ఆ అమెరికా లో భీమారంగం నిర్వాకం ఇది!

ప్రదర్శనలు - ధర్మాలు - సమ్మెలు

మార్చి 30 : హైదరాబాద్ : హైటెక్ పరిశ్రమలో డిసెంబరు 93కు ముగిసిన వేతన బహిష్కరణకు కొనసాగింపుగా చార్టర్డ్ ఆఫ్ డిమాండ్స్ పెట్టి చర్యలు జరిపినా యాజమాన్య బహిష్కరణకు రాకమొండివై ఖరీదలంబించునున్న కారణంగా మార్చి 30వ తేదీన హైటెక్ ఎంప్లాయిస్ యూనియన్ (సి.ఐ.టి.యు.) ఆధ్వర్యంలో మౌన ప్రదర్శన జరిగింది. అనంతరం జరిగిన సభలో యూనియన్ అధ్యక్షులు శ్రీ జి. యాదగిరిరావు, కార్యదర్శి శ్రీ కృష్ణమూర్తి తదితరులు ప్రసంగించారు.

ఏప్రిల్ 8 : బ్యాంకులు, ఇన్సూరెన్స్ మరియు ఇతర ఆర్థిక సంస్థల ప్రయివేటీకరణ యత్నాలకు నిరసనగా ఉద్యోగుల, అధికారుల సంఘాల సంయుక్త కార్యచరణ సంఘం (జె.ఎ.సి.) ఇచ్చిన సమ్మె పిలుపు మేరకు 8వ తేదీన దేశ వ్యాప్తంగా అన్ని బ్యాంక్ బ్రాంచీలు, ఇన్సూరెన్స్, రిజర్వు బ్యాంకు కార్యాలయాలు మూతపడ్డాయి. దేశవ్యాప్తంగా సుమారు 15 లక్షల మంది ఉద్యోగులు, అధికారులు సమ్మెలో పాల్గొన్నారని జె.ఎ.సి. ప్రతినిధి శ్రీ. లశోక్ మెహ్రా చెప్పారు. దేశంలో తిరువంతనాపురం, పాండిచ్చేరి, బొంబాయి, తమిళనాడు, సశ్చిమబెంగాల్, ఆంధ్రప్రదేశ్ తదితర రాష్ట్రాలలో ఈ సమ్మెతో బ్యాంకింగ్ కార్యకలాపాలు స్తంభించిపోయాయి.

రాజమండ్రి : రాజమండ్రి కోఆపరేటివ్ స్పిన్నింగ్ మిల్లు లే ఆఫ్ పరిస్థితిపై ఆందోళన వ్యక్తం చేస్తు వెంటనే మిల్లును పునఃప్రారంభించాలని కార్మిక సామూహ మిల్లు చైర్మన్ అయిన జిల్లా కలెక్టర్ కు విజ్ఞప్తి చేశాయి. వీటికి సి.ఐ.టి.యు., ఏ.ఐ.ఎఫ్.టి.యు., ఐ.ఎన్.టి.యు.సి.లు నాయకత్వం వహించాయి.

నిడదవోలు : విద్యుత్ బోర్డులో ఎన్నో ఏళ్ళుగా పని చేస్తున్న కాంట్రాక్ట్ కార్మికులను రెగ్యులరైజ్ చేయాలని కోరుతూ యు.ఈ.ఈ.యు. పిలుపు చేరకు సశ్చిమగోదావరి జిల్లా విజ్ఞేష్వరంలో గల సహజ

వాయువు విద్యుత్ ఉత్పాదన కేంద్రం (జి.టి.పి.ఎస్)లోని 120మంది కార్మికులు టూల్ డైన్ సమ్మె జరిపారు. జి.టి.పి.ఎస్. అధ్యక్ష కార్యదర్శులు శ్రీ పి. గంగాధరరావు, శ్రీ వి.బి. నాయుడులు నాయకత్వం వహించారు. ఖమ్మం స్థానిక రామాలయం వీధిలో ఒక రౌడీ రిజ్జా కార్మికునిపై జరిపిన హత్యాప్రయత్నాన్ని నిరసిస్తూ 300 మంది రిజ్జా కార్మికులు పెవిలియన్ గ్రౌండ్ నుండి కలెక్టర్ ఆఫీసుకు నిరసన ప్రదర్శన చేసారు. ఈ ప్రదర్శనలో సి.ఐ.టి.యు., ఏ.ఐ.టి.యు.సి., ఐ.ఎఫ్.టి.యు., డి.వై.ఎఫ్.ఐ., నాయకులు నాయకత్వం వహించారు.

యాదగిరిగుట్ట : బీడి కంపెనీల యాజమాన్యాలు కార్మిక వ్యతిరేక విధానాలకు నిరసనగా తక్షణ సమస్యలు పరిష్కరించాలని

యూనియన్ వార్తలు

కోరుతూ ఆలేరులోని లారీ కంపెనీల నుండి 250 మంది కార్మికులు ధర్నాచేశారు. ధర్నా నుద్దేశించి భువనగిరి డివిజన్ బీడి వర్కర్స్ యూనియన్ అధ్యక్షులు కూమారి ఎ. విజయలక్ష్మి ప్రసంగించారు.

ఇబ్రహీంపట్నం : కాంట్రాక్ట్ కార్మికులను పర్మినెంట్ చేయాలని కోరుతూ డి. 16.4.94 ఉదయం 6 గంటల నుండి సాయంత్రం 6 గంటల వరకు వి.టి.పి.ఎస్.లో జరిగిన టూల్ డౌన్ సమ్మె విజయవంతమైంది. అనంతరం మేయిన్ గేట్ వద్ద జరిగిన సభలో ఎ.ఈ.ఈ.యు. నాయకులు శ్రీ పి. ఉమామహేశ్వరరావు, ఆర్. రఘు, సుబ్బారావు, భద్రమియా, సి.మి.ఎమ్., సి.సి.ఐ. నాయకులు దివాకర్, తాతయ్యలు మాట్లాడారు.

పాల్వంచ : కె.టి.పి.ఎస్.లో టూల్-డౌన్ సమ్మె జరిగిన అనంతరం సి.ఈ.ఆఫీసుకు సందలాది కార్మికులు ప్రదర్శన జరిపారు.

అనంతరం జరిగిన సభలో శ్రీ ఎస్. సాంబశివరావు, ఫ్రంట్ కన్వీనర్ కృష్ణమూర్తి, గోవిందరావు తదితరులు మాట్లాడారు.

హైదరాబాద్ : కాంట్రాక్ట్ కార్మికులను పర్మినెంట్ చేయాలని కోరుతూ ఈ నెల 18 తేదీన జనరేషన్ స్టేషన్లలో కె.టి.పి.ఎస్., వి.టి.పి.ఎస్., రామగుండాలలో విద్యుత్ కార్మికులు యునైటెడ్ ఫ్రంట్, జె.ఎ.సి.ల నాయకత్వంలో సమ్మె జరిపినారు. వి.టి.పి.ఎస్. లో సమ్మెసందర్భంలో జరిపిన లారీ చార్జీని యు.ఈ.ఈ.యు నాయకులు ఖండించారు.

అనంతపురం : కాంట్రాక్ట్ కార్మికులను పర్మినెంట్ చేయాలని కోరుతూ ఏప్రిల్ 18న జరుగుతున్న సమ్మెకు మద్దతుగా ఎస్.ఈ. ఆఫీసుల వద్ద ధర్నాలు జరుపమని ఇచ్చిన పిలుపు మేరకు యు.ఈ.ఈ.యు. నాయకత్వంలో అనంతపురం ఎస్.ఈ. ఆఫీసు వద్ద ధర్నా జరిగింది. యూనియన్ గౌరవాధ్యక్షులు జి. ఓబుల కొండారెడ్డి, సి.ఐ.టి.యు. నాయకులు ఇంతియాజ్ తదితరులు మాట్లాడారు.

ఖమ్మంలో : లేబర్ కమిషన్ ఇచ్చిన ఉత్తర్వులు అమలు జరపాలని, కాంట్రాక్ట్ కార్మికులను పర్మినెంట్ చేయాలని కోరుతూ ఎస్.బి. ఆఫీసు వద్ద యు.ఇ.ఇ.యు. నాయకత్వంలో 300మంది కార్మికులతో ధర్నా జరిగింది. అనంతరం సుందరయ్య భవనంలో జరిగిన సభలో రీజినల్ కార్యదర్శి ఎన్. వెంకటనారాయణా, డి. సత్యనారాయణ, సి.ఐ.టి.యు నాయకులు ఎమ్. సాయిబాబు, కె. సుబ్బారావు, భద్రాచలం డివిజన్ యు.ఇ.ఇ.యు. కార్యదర్శి పి.పి.ఎస్. మూర్తి ప్రసంగించారు.

విజయవాడ : పరిగిన ధరలను అనుగుణంగా తమ వేతనాలను పెంచాలని కోరుతూ విజయవాడలోని మూత కార్మికులు డి. 19.4.94 నుండి ప్రారంభించిన సమ్మె పూర్తిగా జయప్రదం అయింది. 8 వేలమంది

నమ్మేలో పాల్గొన్నారు. ఈ నమ్మేలో సి.ఐ.టి.యు., ఎ.ఐ.టి.యు.సి. టి.ఎన్.టి.యు.సి.లు నాయకత్వం వహిస్తున్నాయి.

పోరాటాలు - విజయాలు

నల్గొండ : నల్గొండ జిల్లాలోని మిర్యాలగూడలో నిజాం మగర్ ఫ్యాక్టరీలో 1992లో విధించబడిన లే-ఆఫ్ సి.ఐ.టి.యు. అవిశ్రాంతి పోరాటం పలితంగా ఎత్తివేయబడింది. లే-ఆఫ్ను ఎత్తి వేయడం పట్ల సి.ఐ.టి.యు. జిల్లా కార్యదర్శి జూలకంట రంగారెడ్డి హర్షం వెలిబుచ్చారు.

కొత్తగూడెం : ఖమ్మం జిల్లా కొత్తగూడెంకు సమీపంలోని బేరియం కెమికల్స్ ఫ్యాక్టరీలో గల 24వ తేదీన విద్యుత్ కోత కారణంగా లే-ఆఫ్ విధించిన యాజమాన్యం పోమవారంనుండి లే-ఆఫ్ను ఎత్తి వేసేందుకు అంగీకరించింది. ఈ విషయమై ఫ్యాక్టరీ అసిస్టెంట్

జనరల్ మేనేజరుతో బేరియంకెమికల్స్ స్టాఫ్ అండ్ వర్కర్స్ యూనియన్ నాయకులు కె.హెచ్. ప్రసాద్, ఎమ్.డి. ఆయుబ్ ఖాన్, మజ్దూర్ యూనియన్ నాయకులు షేక్ ఇమామ్, సి.ఐ.టి.యు. జిల్లా నాయకులు రమేష్ కుమార్ నాయకులు చర్చించారు.

అశ్వపురం: ఖమ్మం జిల్లా అశ్వపురంలో గల భారీజల కర్మాగార యూనియన్ గుర్తింపు ఎన్నికలు ఈనెల 13న జరిగాయి. హెచ్ వాటర్ ఎంప్లాయిస్ అసోసియేషన్, ఐ.ఎన్.టి.యు.సి.కి చెందిన వర్కర్స్ యూనియన్ పై 30 ఓట్ల తేడాతో విజయం సాధించింది. పలితాలు అనంతరం జరిగిన విజయయాత్ర సభలో సి.ఐ.టి.యు. జిల్లా సహాయ కార్యదర్శి ఎమ్. సాయిబాబు, టి.డి.పి. నాయకులు టి. భీమయ్య ప్లాంట్ సి.ఐ.టి.యు., టి.ఎన్.టి.యు.సి., బి.ఎమ్.ఎస్., ఎ.ఐ.టి.యు.సి.ల నాయకులు

శ్రీయుతులు ఎస్. నారాయణరెడ్డి, హైదర్ లాల్, పెంటే శ్రీనివాస్, ఎమ్. వెంకటరెడ్డిలు ప్రసంగించారు. ఐ.ఎన్.టి.యు.సి. అనేక ప్రలోభాలకు కార్మికులను గురి చేసినప్పటికీ, వాటికి లొంగక ఐక్య వేదిక అయిన అసోసియేషన్ ను గెలిపించినందుకు దాని అధ్యక్ష కార్యదర్శులు పి. విఠల్ రావు, పాతురాజు, శ్రీనివాసరావులు కార్మికులకు కృతజ్ఞతలు తెలియ జేశారు.

మంచి కృషి

బీబీనగర్ వద్ద గల బాంబిన్ ఫ్యాక్టరీ వర్కర్స్ యూనియన్ లో 126 మంది సభ్యులున్నారు. వీరిలో 116 మంది కార్మికలోకం పత్రికకు సంవత్సర చందాదార్లుగా చేరారు. వారికి అభినందనలు

“కార్మికలోకం”

భీమవరం ప్రాంత బియ్యంమిల్లు కార్మికుల వేతన ఒప్పందం

స.గో. జిల్లా భీమవరం , ఆకివీడు ఉండి, శృంగవర్షం వీరవాసరం పట్టణాలలోని మూడు 70 రైస్ మిల్లులో పనిచేస్తున్న 2500 మంది కార్మికులకు యీ నూతన ఒప్పందం ద్వారా వేతనాలు గణనీయంగా పెరిగాయి. ముతా కార్మికులకు (బాయిట్టు, మిల్లులోని), పోరీ కార్మికులకు (రోజుకూలీ), మెకానికల్ కార్మికులకు 25% ప్రస్తుత వేతనాలపై పెంచబడినవి 1990 ఎగ్రిమెంటు పై వేతనాలపై ముతా, మెకానికల్ కార్మికులకు 56% పోరీ కార్మికులకు 64% పెంచబడినవి. ఇదికాక కరువు భత్యం క్రింద ప్రస్తుత వేతనాలపై మరో 7 శాతం యివ్వబడుతుంది. మిల్లులోని కార్మికుల సంఖ్యతో నిమిత్తం లేకుండా అందర్నీ పి.ఎస్. చెల్లించబడుతుంది. మరికొన్ని సదుపాయాలతో ఒడంబడిక జరిగింది.

ఈ ఒడంబడిక 1994 మే 1 వతేదీ నుండి 1996 ఏప్రిల్ 30 వ తేదీ వరకు అమల్లో ఉంటుంది. ఈ మధ్యలో ప్రభుత్వం కనీసవేతనాలు ప్రకటిస్తే అవి కూడా అమలులోకి వస్తాయి.

ఈ వేతన అగ్రిమెంటు పాలికోల్లు, గణపవరం, చేబ్రోలు గ్రామాలమిల్లుకు ఆధారంగా అమలుచేయబడును. గతంలో అగ్రిమెంటుకై పూర్తికాకుండానే యజమానుల, కార్మికుల ప్రతినిధులు వరుసగా 3 సమావేశాలు జరుపుకొని తుది సమావేశం 27-4-94 తేదీన ఒక అంగీకారానికి రావడమైనది. కార్మికులకు నాయకత్వం వహిస్తున్న

భీమవరం ఆకివీడు తాలూకాలోని ఫ్యాక్టరీ వర్కర్స్ యూనియన్ (సి.ఐ.టి.యు) తరపున కార్యదర్శి బి. బలరాం, అధ్యక్షులు ఆర్. ముసలయ్య ఆఫీసు బేరర్లు సాయి, అయ్యన్న, బి. సత్యనారాయణ; జిల్లా సి.ఐ.టి.యు కార్యదర్శి అబ్దుల్లా సత్యనారాయణ సహాయ కార్యదర్శి కె. రాజారామమోహన్ రాయ పాల్గొన్నారు. బియ్యంమిల్లు యాజమాన్య అసోసియేషన్ తరపున కార్యదర్శి శ్రీ కె. రాఘవరావు ఆఫీసు బేరర్లు ఉద్దరాజు విశ్వనాథరాజు, ఆకివీడు రైస్ మిల్లు యజమానులు అసోసియేషన్ కార్యదర్శి వెంకట్రావుగారు - రైస్ డిపాడీ మర్చెంటు అసోసియేషన్ నాయకులు అనులకర ముసలయ్యగారు నాయకత్వం వహించారు.

1994 జూన్ 12న ఆంధ్రప్రదేశ్
మున్సిపల్ ఎంప్లాయిస్ ఫెడరేషన్
5వ మహాసభ విజయవాడలో
జరుగుతుంది

రాష్ట్ర బీడీ కార్మికుల వర్క్ షాప్

శ్రామిక మహిళ

ఏప్రిల్ 16 నుండి 18 వరకు వరంగల్ లో రాష్ట్ర బీడీ కార్మికుల వర్క్ షాప్ జరిగింది. వర్క్ షాప్ లో అనేక జిల్లాల నుండి 38 మంది ఎంపిక చేసిన బీడీ కార్మిక నాయకులూ, బీడీ కార్మిక యూనియన్ లకు బాధ్యత వహిస్తున్న సి.ఐ.టి.యు నాయకులు పాల్గొన్నారు.

16వ తేదిన రాష్ట్రంలోని బీడీ కార్మికుల సమస్యలు, వాటికి కారణాలు, సంఘం ఆవశ్యకత మొదలగు అంశాలను గురించి విద్యార్థులు గ్రూపులుగా ఏర్పడి చర్చించారు. ప్రతి అంశంమీద జరిగిన గ్రూపు చర్చలలో వర్క్ షాపులో పాల్గొన్న ప్రతి విద్యార్థి పాల్గొనే అవకాశం కలిగింది. వర్క్ షాపు చివర తమ అభిప్రాయాలు తెలియజేస్తూ ఈ పద్ధతిలో బోధించడం చాలా ఉపయోగకరంగా ఉందని విద్యార్థులందరూ తెలియజేశారు. ప్రతి అంశం మీద తాము ఆలోచించి అభిప్రాయం జెప్పడమే కాక తమ వాదనను సమర్థించుకుంటూ మాట్లాడడం, ఇతరులు చెప్పే దానిని విని వారి వాదనను అర్థంచేసుకునే ప్రత్యయత్నంచేయడం మొదలగునవి కూడా తాము నేర్చుకున్నామని, కార్మికులలోకి వెళ్ళి సంఘం అవసరాన్ని నచ్చచెప్పగలమన్నదైర్యాన్ని, యజమానులతో తమ హక్కుల గురించి పట్లాడగలమన్న దైర్యాన్నీ ఈ వర్క్ షాప్ కలిగించిందనీ బీడీ కార్మికులు చెప్పారు.

17వ తేదీన అఖిల భారత బీడీ కార్మిక కమిటీ కార్యదర్శి కామ్రేడ్ వి.జె.కె. నాయర్ బీడీ కార్మికలకు వర్తించే వివిధ చట్టాలు, చట్టపరంగా వారు పొదగలిగే హక్కుల గురించి వివరించారు. అనేక పోరాటాల ఫలితంగా బీడీ కార్మికులకోసం కొన్ని చట్టాలు చేసినప్పటికీ వాటిని అమలు చేయించుకోవాలంటే కార్మికులు

సంఘటిత పడి పోరాడడం తప్ప వేరే మార్గం ఏమీ లేదని, అందుకని బలమైన సంఘాన్ని నిర్మించుకోవాలనీ చెప్పారు. కనీస వేతన చట్టం ప్రకారం, ప్రభుత్వం ప్రకటించే కనీస వేతనాల నోటిఫికేషన్ లో వెయ్యి బీడీలకు కనీసం ఎంత చెల్లించాలి అనే అంశంతో పాటు, కనీసం ఎంతపని ఇవ్వాలి అనే అంశం, పని ఇవ్వలేనట్లయితే కనీసం ఎంత చెల్లించాలి అనే అంశం కూడా పాదుపర్చాలని చెప్పారు. కర్నాటక రాష్ట్ర ప్రభుత్వం లోనోటిఫికేషన్ లో వెయ్యి బీడీలకు ప్రకటించిన కనీసవేతనంతో పాటు, రోజుకు కనీసం 800 బీడీల పని ఇవ్వాలనీ పని ఇవ్వలేనట్లయితే రోజుకు రూ.11.10పైలు చెల్లించాలనీ పేర్కొన్నది. ఆంధ్రప్రదేశ్ ప్రభుత్వం కూడా ఆవిధంగా పైమూడు అంశాలలో కూడిన నోటిఫికేషన్ ఇవ్వాలని కోరాలని చెప్పారు.

18 వ తేదీన జరిగిన విస్తృత కమిటీ సమావేశంలో సి.ఐ.టి.యు అధ్యక్షులు కామ్రేడ్ బాలానందన్ పాల్గొన్నారు. కేరళలో వామ పక్ష ప్రభుత్వం అధికారంలో ఉన్నప్పుడు బీడీ కార్మికులు తమ హక్కుల సాధనకు చేసిన పోరాటాన్ని బలపరిచిందనీ అందుకు ప్రతిగా కార్మికులను లొంగదీసుకునేందుకు యజమానులు ఫ్లాక్టరీలకు తాళం వేసారనీ, అయితే సంఘటితంగా ఉన్న కార్మికులు ప్రభుత్వ సహకారం తో పారిశ్రామిక సహకార సంఘాన్ని ఏర్పాటు చేసుకుని తామే బీడీలు తయారు చేసి అమ్మడం ప్రారంభించారని కామ్రేడ్ బాలానందన్ చెప్పారు. ఒక్కొక్క కార్మికుడి వద్ద రూ. 1/- చొప్పున వసూలు చేసి ప్రభుత్వం, బ్యాంకులు అంద జేసిన సహాయంతో ఆనాడు ప్రారంభించిన "దినేష్ బీడీ"లో నేడు 60,000

మంది బీడీ కార్మికులు సభ్యులుగా ఉన్నారనీ దేశంలో అత్యున్నతమైన వేతనాలు పొందు తున్నారని చెప్పారు. ప్రస్తుతం దినేష్ బీడీలో కార్మికులు వెయ్యి బీడీలకు రూ. 51/- లు పొందుతున్నారనీ ప్రావిడెంటు ఫండు బోనస్, వారంతపు సెలవ, సంవత్సరిక శేలపులు, ప్రసూతి శేలపు, సంక్షేమ సౌకర్యాలు, అన్నీ పొందు తున్నారనీ, ఫ్లాక్టరీలలో సౌకర్యవంతమైన పరిసరాల్లో పనిచేస్తున్నారనీ చెప్పారు. అయితే సహకార సంఘాలు జయప్రదంగా నిర్వహించు కోవాలన్నా బలమైన ఉద్యమం లేనిదే సాధ్యం కాదని ఆయన చెప్పారు.

జులై మొదటి వారంలోగా 10,000 మందిని సంఘంలో చేర్పించాలనీ, జిల్లా మహాసభలు జరిపి కమిటీలు ఏర్పాటు చేయాలనీ, జిల్లా స్థాయి శిక్షణా తరగతులు నిర్వహించాలనీ, జూలై 27న రాష్ట్ర వ్యాపితంగా బీడీ కార్మిక దినం జరపాలనీ కమిటీ నిర్ణయించింది. బీడీ కార్మిక దినం జయప్రదం చేసేందుకు విస్తృతంగా ప్రచారం చేయాలని, ఆరోజున బీడీ కార్మికులున్న జిల్లాలలో ప్రచర్యనలు, ధర్నాలు నిర్వహించి యజమానులకు, అధికారులకు వినతి పత్రాలివ్వాలని నిర్ణయించడం జరిగింది, కార్యక్రమం జయప్రదం చేసేందుకు కమిటీ సభ్యులందరూ బాధ్యత తీసుకున్నారు.

మూడు రోజుల పాటు చక్కని సౌకర్యాలతో ఆతిథ్యమిచ్చిన వరంగల్ జిల్లా బీడీ కార్మిక కమిటీకి, సి.ఐ.టి.యు., కమిటీకి, సూదూర ప్రాంతాలనుండి వచ్చి తమ కనేక కొత్త విషయాలను తెలియ జేసిన కా॥ వి.జె.కె. నాయర్. బాలానందన్ లకు కమిటీ ధన్యవాదాలు తెలియ జేసింది.

సామర్లకోట పంచదార కార్మికుల సమ్మె

1936లో సామర్లకోట దక్కన్ షుగర్స్ లిమిటెడ్ అబ్జర్వే కంపెనీ (ప్యాబ్రికంపెనీ) వర్కర్స్ యూనియన్ స్థాపించబడింది. చిట్టివలస జూబ్ మిల్లు కార్మిక సంఘంతో బాటు ఇది కూడా నిర్మాణయుతమైన కార్మిక సంఘం.

ప్యాబ్రి కంపెనీ వారికి సామర్లకోట, రాణిపేట, నెల్లికుప్పం మొదలైన చోట్ల పంచదార ఫ్యాక్టరీలుండేవి. 1938 జూలై 25 నుండి 736 మంది పంచదార కార్మికులు సమ్మె చేశారు. వారి కోర్కెలు ఇలా వున్నాయి:

1. సంవత్సరానికి ఒక నెల జీతం గ్రాబ్యుటీగా ఇవ్వాలి.
2. ఉద్యోగ విరమణ తర్వాత పెన్షన్ ఇవ్వాలి.
3. పి.ఎఫ్. వసతి కల్పించాలి.
4. జబ్బు చేసినప్పుడు సెలవులివ్వాలి.
5. పని లేని కాలంలో కార్మికులకు ఎలవెన్ను లివ్వాలి.
6. కాంట్రాక్టు పద్ధతిని రద్దు చేయాలి.
7. జీతాలలో ప్రతి సంవత్సరం ఇంక్రిమెంటు లివ్వాలి.
8. సంచులు కుట్టే కూలీలను సర్వీసులోకి తీసుకోవాలి.
9. కార్మిక సంఘాన్ని గుర్తించాలి.

కార్మిక మంత్రి గిరిగారికి 26.6.38 ఒక సారి, 8.7.38న మరొక సారి విజ్ఞప్తులు చేసి వున్నారు. అంతకు ముందు కంపెనీ అధికారుల తోనూ, ప్రభుత్వంతోనూ మాట్లాడినా లాభం లేక పోయింది.

జూలై 24న యూనియన్ సర్వసభ్య సమావేశం సమ్మెకు నిశ్చయించి కార్మిక మంత్రికి, మేనేజింగ్ డైరెక్టర్ కి టెలిగ్రాం ద్వారా ఆవిషయం తెలియ జేశారు.

కలెక్టరు, డి.ఎస్.పి., 50మంది రిజర్వు పోలీసులు, 25మంది మామూలు పోలీసులు ఫ్యాక్టరీ వద్ద మకాం వేశారు. 20మంది కార్మికులు మాత్రం పనికి వెళ్ళారు. సమ్మె చేస్తున్న కార్మికులు

శాంతియుతంగా పికెటింగ్ చేశారు. వున్న నాలుగు డిపార్టుమెంట్లలో మూడు పూర్తిగా మూత పడ్డాయి. గుమాస్తాల సాయంతో నాల్గో డిపార్టుమెంటు పాక్షికంగా నడిచింది.

జిల్లా కాంగ్రెస్ పార్టీ కార్యదర్శి రాజీ సంప్రదించులు ప్రారంభించి కార్మికుల కోర్కెలను నాలుగు కోర్కెలకు కుదించారు. అవి :

1. కాంట్రాక్టు పద్ధతిని రద్దు చేయడం.
2. కూలీ రేటు పెంచడం.
3. నెల విడిచి నెల పనిచేసే వారికి అలవెన్ను.
4. సంచులు కుట్టే వారిని సర్వీసులోకి తీసుకోవడం.

ఇందులో మొదటి కోర్కెను మేనేజర్లు ఒప్పుకున్నారు. రెండవ దానిలో 'అర్హణ'

చరిత్ర పుటలు

పెంచమని కార్మికులడిగితే 'కాణి' పెంచుతా మన్నాడు. అది కూడా నెల జీతగాళ్లకే. మూడో కోర్కెలో సంవత్సరంలో పని లేని 6 నెలలకు 2 నెలల ఎలవెన్ను కావాలని కార్మికులు కోరగా ఒక్క నెల మాత్రమే ఇస్తామని మేనేజరు అన్నాడు. అయితే మేనేజింగ్ డైరెక్టరు అంగీకరిస్తే ఇవన్నీ అమలులో కొస్తాయని, 31.7.39 నాటికి జవాబు వస్తుందని, ఆరోజు నించి అమలు చేస్తామని అన్నాడు. ముద్రాసు కార్మిక శాఖ కార్యదర్శి సమ్మెను విరమించాలని కోరిన మీదట కార్మికులు ఆగస్టు రెండు నుంచి పనిలో చేరారు.

అయితే ఈ ఒప్పదంలోని సాకర్యాలను కూడా తిరిగి 1939 జనవరిలో రద్దు చేశారు. కాంట్రాక్టు పద్ధతిలో కొంత భాగం మాత్రమే రద్దు చేయబడింది. బొగ్గు ఏరే కార్మికుల విషయంలో కాంట్రాక్ట్ పద్ధతిని రద్దు పరచక పోగా 12మందిని తొలగించినారు.

దాంతో నెల్లికుప్పం, రాణిపేట,

సామర్లకోట ఫ్యాక్టరీలలో పని చేస్తున్న కార్మికులంతా ఏకమై మూడు సంఘాల ప్రతి నిధులలో ఒక జాయింట్ కమిటీగా ఏర్పడి సంప్రదించులు సాగించారు. ప్రభుత్వం, లేబరు డిపార్టుమెంట్లతో చర్చించినా ఫలితం లేక పోవడంతో 1939 ఫిబ్రవరి 26 నుండి మొత్తం మూడు ఫ్యాక్టరీల లోను కార్మికులు సమ్మె ప్రారంభించారు. రాష్ట్రంలో ఒకే పరిశ్రమలోని కార్మికులంతా జనరల్ సమ్మె చేయడం ఇదే మొదటిసారి. సుమారు 3000 మంది కార్మికులు ఈ సమ్మెలో పాల్గొన్నారు.

కాంగ్రెస్ మంత్రివర్గం యాజమానుల మీద కన్నా పనివారలపై ఒత్తిడి తెస్తూ సమ్మెను విరమింపచేయాలని ప్రయత్నించింది. రాజాజీ, వినిగిరి ప్రసంగాలు కూడా కార్మికులకు సంతృప్తి నివ్వలేదు.

నెల్లికుప్పం ఏమైతే ఆవరణలోపు సభలు, ఊరేగింపులు జరపరాదని నిషేధించారు. కార్మిక సంఘ అధ్యక్షు కార్యదర్శులపై నిషేధ ఉత్తర్వులు జారీ చేశారు.

కార్మికులు ఈ నిషేధాన్ని ఉల్లంఘించి 150మందితో ఊరేగింపు తీశారు. పోలీసులు లాఠీచార్జీ జరిపారు. అనేకమంది గాయపడ్డారు. నాయకులను అరెస్టు చేశారు.

రాణిపేటలో కూడా నిషేధాజ్ఞలు జారీ చేయబడ్డాయి. కాంగ్రెస్ మంత్రివర్గం అధికారం లో వచ్చింతర్వాత ఇలాంటి ఉత్తర్వు లివ్వడం ఇదే తొలిసారి.

నెల్లికుప్పంలో పికెటింగ్ చేసిన 38 మందిని అరెస్టు చేసి 13మందికి శిక్ష విధించారు.

ఇటువంటి నిర్బంధకాండను తట్టుకుని సమ్మెను కొనసాగించ లేక మే 25న సమ్మెను విరమించి కార్మికులు పనిలో చేరిపోయారు.

వేరంగ : జి. సుబ్బారాజు
సామర్లకోట.

భారతదేశ కార్మికవర్గం (9వ పేజీ తరువాయి)

కొంతకాలానికి పోటీ ప్రారంభమైంది. మహారాష్ట్రలోనే పండే పత్తితో బొంబాయిలో నూలు వడికి, కారు చౌకగా కార్మికులను వినియోగించుకొని, భారతీయ మార్కెట్లోనే చౌకగా అమ్మి లాభాలు చేసుకోవడం ప్రారంభించారు భారతీయ టెక్స్టైల్ యజమానులు

బ్రిటిష్ టెక్స్టైల్ పరిశ్రమకు ఒకనాడు అమెరికా నుండి ప్రత్తి దిగుమతి చేసుకునేవారు అమెరికాలో సివిల్ వార్ ఫలితంగా లక్కడ నుండి దిగుమతులు ఆగిపోయాయి భారతదేశం నుండే ప్రత్తి కొనుగోలుచేయవలసి వచ్చింది.

భారతదేశంలో పత్తి కొని దానిని తమదేశానికి రవాణాచేసి, అప్పటికే అదేశంలో ట్రేడ్ యూనియన్ పోరాటం ద్వారా కార్మికులు సాధించుకున్న హక్కులు యిచ్చి, తయారైన నూలు భారతదేశం చేర్చి అమ్ముకోవలసి వచ్చింది బ్రిటిష్ పరిశ్రమ.

ఆ విధంగా రెండుదేశాల పెట్టుబడి

దారుల మధ్య పోటీ ప్రారంభమైంది. భారతదేశంలో పనిగంటలకు పరిమితి లేదని, అతి తక్కువ వేతనాలతో కార్మికులు నికృష్టమైన జీవితాలు గడుపుతున్నారని ఇంగ్లండ్ పెట్టుబడిదారులు గోల ప్రారంభించారు. భారతీయ కార్మికుల మీద వీరప్రేమ !?

అప్పుడే మేలుకొంటున్న భారతీయ కార్మికులు తమ జీవన పరిస్థితులపై ఆందోళన వడసాగేరు. సారాబ్జీ బెంగాలీ వంటి మానవతావాదులు కనీసం బాలకార్మికులకు రక్షణకావాలని కోరసాగారు. అందుకు ఆయన కామన్స్ సభకు ఒక పిటిషన్ సమర్పించారు. లండన్ లో ఆయన ప్రసంగాలను ఏర్పాటుచేసి తమ ప్రత్యర్థులపై దెబ్బతీశారు లాంక్ షైర్ యజమానులు.

పెట్టుబడిదారుల మధ్య పోటీలో మానవతావాదుల ఆందోళన సాధించిన విజయమే భారతదేశంలో 1881 వచ్చిన మొదటి ఫ్లాక్టరీ చట్టం. అచట్టం చేయడం స్వేచ్ఛా వ్యాపారాన్ని నాశనం చేయడమేనని నిరసన తెలిపారు భారతీయ పెట్టుబడిదారులు.

అచటమే గాదు అనేక సవరణల తరువాత ఈ నాడున్న ఫ్లాక్టరీ చట్టం సహితం ఎంత సాంఘిక భద్రత కలిగించిందో మన కు జీవితమే అద్దం.

మనం చూడల్సింది మాటలు మాత్రమేకాదు.

వాటి వెనక వుండే ఉద్దేశ్యాలను గూడా అందుకే తెనిన్ మహాశయుడు

ఏనినాదం వెనుక ఏ వర్గ ప్రయోజనాలు దాగి వున్నాయో గమనించాలి అన్నారు.

1927 లో తమ లాభాలకోసం బ్రిటిష్ పెట్టుబడి దారులు పౌండ్ రూపాయమరకపు రేటును మార్పించారు. రూపాయల విలువ తగ్గించారు. దానితో లాభాలు తగ్గాయని, ఆభారాన్ని కార్మికులు మీదకు నెట్టి జీతాలు తగ్గించారు భారతీయ పెట్టుబడిదారులు. దానితో కార్మికవర్గం దీర్ఘకాలిక సమ్మెలకు పూనుకుంది. మారకపు రేటు సవరించక తప్పలేదు ప్రభుత్వానికి. సమ్మె చేసింది కార్మికులు. లాభపడింది పెట్టుబడి దారులు.

కంచెలిలో అక్రమలాకౌట్ కు సి.ఐ.టి.యు. నిరసన ప్రదర్శన

కంచెలిలో కొబ్బరి వ్యాపార సంస్థలలో ప్రముఖ వ్యాపార సంస్థ యజమాని శ్రీ ప్రేమ్ కుమార్ అగ్రవార్ సంస్థ యాజమాన్యంకు ఫనిచేస్తున్న మహిళా కూలీలకు జరిగిన అతిచిన్న వివాదంను పరిష్కరించవలసింది పోయి ఏకపక్ష నిర్ణయాలతో మహిళలపై అసభ్యవదజాలంతో విరుచుకు పడటం జరిగింది. ఈ వివాదం సభ్రపరి 20వ తేదీన జరిగింది.

మేనేజ్ మెంటుతో యూనియన్ సయిసార్లు చర్చలు జరుపుతుండగా మొరటుగా మార్చి 18వ తేదీ నుంచి వివిధ మేనేజ్ మెంట్లు అన్ని కలిసి లాకౌట్ చేసినవి. అయినప్పటికీ సోంపేట లేబరు ఇన్ స్పెక్టరు వారు కలుగ చేసుకుని పరిష్కార యత్నం చేసినప్పటికీ

మేనేజ్ మెంటులో ఎటువంటి మార్పు లేకపోవడంతో యూనియన్ కార్మికులంతా 26.3.92వ తేదీ త దీనిపై పరిస్థితిని సమీక్షించి, మేనేజ్ మెంటు మొండివైఖరికి నిరసనగా కంచెలి మార్కెటింగ్ యార్డ్ నుండి రైల్వే స్టేషన్ మీదుగా స్థానిక ఎమ్.ఆర్.ఓ. ఆఫీసు వరకూ 400 మంది పురుష స్త్రీ కార్మికులతో ప్రదర్శన జరిపారు.

లాకౌట్ వెంటనే ఎత్తివేయాలని, వ్యాపార సంస్థలను వెంటనే తెరవాలని, తొలగించిన కార్మికులను వెంటనే పనిలోకి తీసుకోవాలని డిమాండు చేస్తూ స్థానిక ఎమ్.ఆర్.ఓ.కు వినతి పత్రం అందజేశారు. వెంటనే ప్రభుత్వ అధికారులు జోక్యం చేసుకుని,

కార్మికులకు న్యాయం జరిగేలా చూడాలని వినతి పత్రంలో కోరారు.

కంచెలి కొబ్బరి కార్మికుల ఘన విజయం

26 దినములనుండి కొబ్బరి వ్యాపారుల లాకౌటు, పనినుండి తొలగించిన 8 మంది కార్మికులకు నష్టపరిహారం కొరిన కొబ్బరి కార్మికుల యూనియన్ మధ్య గల వివాదం ఇంతవరకూ ఎంతో ఉత్కంధను కల్గించింది. 13.4.94వ తేదీన శ్రీ జె. లక్ష్మణా స్వామి లేబరు ఆఫీసరు వలాస, శ్రీ ఎస్. వెంకటాధాపు లేబరు ఇన్ స్పెక్టరు సోంపేట మధ్యపర్తిత్వంలో సామరస్య పూర్వకంగా సమస్య పరిష్కారం జరిగింది.

సమస్యల పరిష్కారానికి సంఘటిత పోరాటం

క్రిష్ణాజిల్లా బిల్డింగ్ వర్కర్స్ యూనియన్ మహాసభ పిలుపు

సమస్యల పరిష్కారానికై భవన నిర్మాణ కార్మికులు సంఘటితంగా పోరాడాలని ఆంధ్రప్రదేశ్ బిల్డింగ్ వర్కర్స్ ఫెడరేషన్ అధ్యక్షులు శ్రీ రత్నాకరం కోటంరాజు పిలుపు నిచ్చారు. మార్చి 24వ తేదీ గురువారం నాడు కంకిపాడులో జరిగిన కృష్ణాజిల్లా బిల్డింగ్ వర్కర్స్ యూనియన్ (సి.ఐ.టి.యు. అనుబంధం) ద్వితీయ మహాసభలో ఆయన ప్రసంగిస్తూ రాష్ట్ర వ్యాప్తంగా భవన నిర్మాణ కార్మికులు సంఘటిత పడి అనేక అంశాలను చేసి సమస్యలను పరిష్కరించు కుంటున్నారని అన్నారు.

సి.ఐ.టి.యు. జిల్లా నాయకులు శ్రీ బి.ఆర్. తుంసీరావు మాట్లాడుతున్నాడత్యం పట్టి ఇన్ని సంవత్సరాలైనప్పటికీ భవన నిర్మాణ కార్మికుల సమస్యలను పరిష్కరించటంలో ప్రభుత్వం నిర్లక్ష్యం వైఖరి చూపిస్తుందని విమర్శించారు. యూనియన్ జిల్లా అధ్యక్షులు శ్రీ చందా సుబ్బారావు మాట్లాడుతూ భవన నిర్మాణ కార్మికులు సమస్యలపై పక్కాగా పోరాడాలని అన్నారు. సి.ఐ.టి.యు. జిల్లా కన్వీనర్. శ్రీ డి.వి. కృష్ణ మాట్లాడుతూ భవన నిర్మాణ కార్మికులకు జిల్లాలో పని బద్రత లేదని అనేక కేసులనుండి కేసు లేని పరిస్థితి ఏర్పడిందని అన్నారు. భవన నిర్మాణ కార్మికులకు ప్రభుత్వం సమగ్ర శాసనం చేయాలని అన్నారు. మహాసభలో జిల్లా సహాయ కార్యదర్శి శ్రీ పిల్ల సరసింహారావు నిరేదీక్షను ప్రకటించి దానిపై వివిధ పరియాల యూనియన్ నాయకులు చర్చలలో పాల్గొన్నారు. ఈ మహాసభలో గౌరవాధ్యక్షులుగా శ్రీ షేక్ సహారుల్లా, ఉపాధ్యక్షులుగా శ్రీ యుతులు కాలూర రాంబాబు, అడ్వేట్ నారాయణ, ఉరుసురామయ్య, వెలకెట్టి వెంకటేశ్వరరావులు, జిల్లా కార్యదర్శిగా శ్రీ పిల్ల సరసింహారావు, సహాయ కార్యదర్శులుగా శ్రీ యుతులు షేక్ హుస్సేన్, సుబ్బారావు, అబ్దుల్ అక్బర్, వెంకట్రామయ్య, కె. శ్రీనివాసరావులు, మరో 21 మంది కమిటీ సభ్యులుగా ఏర్పడినారు. ఈ మహాసభకు జిల్లా నలుమూలలనుండి 1200 మంది కార్మిక ప్రతినిధులు హాజరయ్యారు. ఈ మహాసభ క్రింది తీర్మానాలు చేశారు. సుమారు. 3.50 కోట్ల మంది భవన నిర్మాణ కార్మికులకు

ప్రభుత్వం సమగ్ర శాసనాన్ని చేయాలని, ప్రమాదంలో మరణించిన కార్మికులకు నష్ట పరిచారం యివ్వాలని, భవన నిర్మాణ కార్మికులకు భీమా పథకం వర్తింప చేయాలని, కార్మికులకు తెల్ల రేషన్ కార్డులు యిచ్చి రేషన్ కోటా పెంచి బియ్యం రేటు తగ్గించాలని, 60 సం॥లు దాటిన కార్మికులకు పృథ్విక పెన్షన్లు యివ్వాలని, ఇండ్లు లేని వారికి యిళ్ల స్థలాలు యిచ్చి గృహాలు నిర్మించుకునేందుకు సబ్సిడీపై రుణాలు మంజూరు చేయాలని కార్మికుల పిల్లల చదువుకు స్కాలర్ షిప్స్ యివ్వాలని, పని బద్రత కల్పించాలని కరువు ప్రాంతాల్లో సహాయక చర్యలు చేపట్టాలని మహాసభ ఏకగ్రీవంగా తీర్మానించింది.

తాడేపల్లిగూడెం : అనుసంఘటిత రంగంలోని కార్మికులకు కనీస కేతన చట్టం, పనిచాక్కు, ఉద్యోగ బద్రతలను వర్తింప జేయాలని తాడేపల్లిగూడెం తాలుకా గోడౌన్స్ అండ్ జిజురు జిల్లా వర్కర్స్ 9వ మహాసభ కా॥ చిల్లా వెంకటరత్నం భవన్ లో జరిగింది. జిల్లా సమస్యల కార్మిక సంఘ కార్యదర్శి శ్రీ మంతెన సీతారాం, సి.ఐ.టి.యు. జిల్లా నాయకులు రాజారామ్ మోహన్ రాయ్ లు మాట్లాడారు. ఎస్. రంగారావు అధ్యక్షత వహించారు.

కల్లూరు : ఇప్పుడు జిల్లా కల్లూరులోని కైలాష్ మిగన్స్ స్టోర్లీ రద్దీ స్టాప్ అండ్ వర్కర్స్ యూనియన్ (సి.ఐ.టి.యు) ప్రారంభ సభ ఏప్రిల్ 5న జరిగింది. సభలో ముఖ్య అతిథిగా సి.సి.ఎచ్. శాసన సభ సభ్య నాయకులు శ్రీ బోడేపూడి వెంకటేశ్వరరావు మాట్లాడుతూ కారిగ్రామికాధిపత్యానికి కార్మికులే జీవనాడులు అన్నారు. సభలో సి.ఐ.టి.యు. జిల్లా నాయకులు శ్రీ యం. సుబ్బారావు, యూనియన్ అధ్యక్షులు శ్రీ జాన్ సుందరంలు మాట్లాడారు.

తాడేపల్లిగూడెం : కేలాడిమంచి ఎన్.ఎచ్.ఆర్., పెంపరవీ, పర్కెచార్డ్ ఉద్యోగుల జీవితాంతం వెలగాటమాడే రాష్ట్ర ప్రభుత్వ ఆర్డినెన్స్ ను ఉపసంహరించుకోవాలని స్థానిక మున్సిపల్ చౌన్ హల్ లో జరిగిన తాడేపల్లిగూడెం మున్సిపల్ వర్కర్స్ యూనియన్ (సి.ఐ.టి.యు.) 8వ మహాసభ డిమాండ్ చేసింది. సభలో సక్రమ గోదావరి జిల్లా సి.ఐ.టి.యు సహాయ కార్యదర్శి

సిహెచ్. బాబురావు, యూనియన్ ప్రధాన కార్యదర్శి ఎచ్. మున్నయ్య, మున్సిపల్ కమిషనర్ శ్రీ జి. ముత్తయ్యలు మాట్లాడారు. విశాఖపట్టణం : డింకెల్ ప్రతినిధులను వ్యతిరేకిస్తూ విశాఖ స్టేట్ స్టాంపు సి.ఐ.టి.యు. కమిటీ ఆఫీసులో ఏప్రిల్ 15న కేటీసె స్కూలర్ రాశీ జరిగింది. సి.ఐ.టి.యు., ఏ.ఐ.టి.యు.సి. కార్యకర్తలు సల్లబ్యాష్టులు ధరించి విమలకు హాజరయ్యారు. అనంతరం సెక్టార్ 1 హోంస్ ప్రాంతంలో డింకెల్ దిష్టామ్మను షరం చేశారు. సి.ఐ.టి.యు. నాయకులు కృష్ణారావు, సింహాచలం, ఎన్. రాములు నాయకత్వం వహించారు.

క్లీనరు కేసు ప్రస్తుత షీటులో చేర్చాలి
ఆంధ్రప్రదేశ్ లోని అండ్ రెవెన్యూ సర్కారు ఫెడరేషన్ కమిటీ సమావేశం ఏప్రిల్ 13న హైదరాబాద్ లో శ్రీ ఎం.సి. గవర్నర్ గారి అధ్యక్షతన జరిగింది. జనరల్ సెక్రటరీ శ్రీ కొండవీడు వెంకటేశ్వర్లుగారు సరేడిట్ యిస్తూ అఖిల భారత రోడ్డు రవాణా కార్మికుల పీఠిని 4వ మహాసభలు జూన్ మొదటి వారంలో పంపాబులోని పాటియాలో జరుగుతాయని, రాష్ట్ర ఫెడరేషన్ ప్రతినిధులుగా అనుబంధ యూనియన్లనుండి 300 మంది సభ్యులను తొమ్మిది మందికి పైగా సభ్యులనుండి, తల్లిగారే అనుబంధ రుసుము వెల్లడవాలని తెలిపారు.

సమావేశం రాష్ట్రంలోని లోరి కార్మికుల సమస్యలపై చరించింది. క్లీనరు కేసు ప్రస్తుత షీటులో చేర్చాలనే తీర్మానం అమలు జరుగుతుందేదని, యాక్సిడెంట్ల సంవర్ధింకగా లోరి కార్మికులకు స్వంత ప్రాచీరీయలపై అధికారులు డియల్ యివ్వాలని కోరుతూ తీర్మానించారు.

కార్మిక సంక్షేమ చట్ట ప్రయోజనాలు లోరి కార్మికులు పొందడానికి కృషి జరుపుకుంటూ యజమానుల ద్వారా కేసు సమయము కార్మిక శాఖ అధికారులు పూర్తి చేయాలని సమావేశం కోరింది.

యాక్సిడెంట్ల సంవర్ధింకగా లోరి కార్మికులకు సహాయం చూ 5,000/- మంది జేయాలనే, అంత్యక్రియలకు చూ 500/- అందజేయాలని అధికారులను కోరుతు తీర్మానించారు.

జూన్ 17న దేశ వ్యాప్తంగా అంగన్ వాడీ కార్యకర్తల సమ్మె

అఖిల భారత అంగన్ వాడీ వర్కర్స్ మరియు హెల్పర్స్ ఫెడరేషన్ నిర్ణయం మేరకు సి.ఐ.టి.యు. నాయకులు పార్లమెంటు సభ్యులు క్లామేడ్స్ సమర్ ముఖర్జీ, సోమనాథ్ చటర్జీల నాయకత్వాన మన అధ్యక్ష కార్యదర్శులు శ్రీమతి విమల రణదివె, నీలిమా మైత్రలతో కూడిన ప్రతినిధి బృందం 7-4-94న ప్రధాన మంత్రిని కలిసి అంగన్ వాడీ ప్రాజెక్టులను ప్రయివేటుపరం చేయరాదని కోరారు. అంతకుముందు ప్రయివేటికరణకు వ్యతిరేకంగా 25 లక్షల సంతకాలతో కూడిన వినతిపత్రాన్ని ప్రధాన మంత్రికి సమర్పించేందుకు పార్లమెంటుకు తీసుకుని వెళ్లారు. ప్రయివేటువారికిచ్చిన ప్రాజెక్టులలో అంగన్ వాడీ వర్కర్లను తొలగిస్తున్న విషయం ప్రధానమంత్రి దృష్టికి తీసుకువచ్చారు. అటువంటి సంఘటనలను పరిశీలిస్తానని ఫెడరేషన్ నాయకులతో మళ్ళీ చర్చిస్తానని మాత్రం ప్రధానమంత్రి సమాధానం చెప్పారు. ప్రయివేటికరణ కొనసాగించాలన్న ప్రభుత్వ వైఖరికి నిరసనగా జూన్ 17న తేదీన దేశవ్యాప్తంగా అన్ని ప్రాజెక్టులలోనూ సమ్మె జరపాలని ఫెడరేషన్ నిర్ణయించింది. సమ్మె విషయం సంయుక్త సంఘర్ష సమితిలో చర్చించాలని కూడా నిర్ణయించడం జరిగింది.

మన రాష్ట్రంలో ప్రయివేటికరణతో పాటు ఇతర సమస్యలను కూడా విస్తృతంగా ప్రచారం చేసి జూన్ 17 సమ్మె జయప్రదం చేసేందుకు అన్ని జిల్లాలలో కృషి చేయాలి.

అఖిల భారత అంగన్ వాడీ వర్కర్స్, ఆయాల ఫెడరేషన్ సమావేశం వివరాలు

అఖిల భారత అంగన్ వాడీ వర్కర్స్ మరియు హెల్పర్స్ ఫెడరేషన్ సమావేశం 31-3-94న ఢిల్లీలో ఫెడరేషన్ అధ్యక్షురాలు శ్రీమతి విమల రణదివె అధ్యక్షతన జరిగింది.

అంగన్ వాడీ ప్రాజెక్టుల ప్రయివేటి కరణకు వ్యతిరేకంగా గత లక్నోబరులో పాట్నా సమావేశం పిలుపు అమలును, వివిధ రాష్ట్రాలలో అంగన్ వాడీ యూనియన్ల నిర్మాణాన్ని సమావేశం సమీక్షించింది.

ప్రయివేటికరణకు వ్యతిరేకంగా కార్యకర్తలు ప్రజలలోనికి వెళ్లి ప్రచారము చేసిన చోట మంచి స్పందన వచ్చినట్లు వెల్లడయింది. బెంగాలలో 9 లక్షల 50 వేలకు పైగాను ఆంధ్రప్రదేశ్ లో 2 లక్షలకు పైగాను సంతకాలు సేకరించారు. వేళుమూర్ సుమారు 25 లక్షల సంతకాల సేకరణ జరిగింది. ఏప్రిల్ 6న సంతకములతో కూడిన చివరి పత్రాలను ప్రధాన మంత్రికి అందజేయాలని నిర్ణయించబడింది.

తమిళనాడులో అంగన్ వాడీ కార్యకర్తలు భాగంగా ఉన్న మధ్యాహ్న భోజన పథకం ఉద్యోగుల సంఘం తమ సమస్యల పరిష్కారానికి నెల రోజుల పాటు సాగే బృహత్తర పోరాట కార్యక్రమము తీసుకొన్నది. నెల రోజులు జిల్లా కలెక్టరేట్ వద్ద రిలే పికెటింగ్ లు నిర్వహించాలని నిర్ణయించింది. ఈ కార్యక్రమములో అంగన్ వాడీ కార్యకర్తలు పెద్ద సంఖ్యలో పాల్గొంటున్నారు.

రాజస్థాన్ గుజరాత్ రాష్ట్రాల సరిహద్దులో 7 ప్రాజెక్టులను

ఉర్ముల్ అని స్వచ్ఛంద సంస్థకు అప్పజేప్పడం జరిగింది. ఉర్ముల్ సంస్థ అవినీతి, దొంగతనం, ఆరోపణలలో ఆ ప్రాజెక్టులలోని అంగన్ వాడీ కార్యకర్తలను తొలగించింది. సెంటర్ల నెక్కడ ఏర్పాటు చేయాలి. అనేది ఆ సంస్థ నిర్ణయిస్తుంది. సెంటర్లను దూరం దూరంగా ఏర్పాటు చేయడం ప్రాజెక్టు మిటింగులను నిర్వహించక పోవడము ద్వారా అంగన్ వాడీ వర్కర్లు ఒకరితో ఒకరికి సంబంధం లేకుండా వారు ఐక్యం కాకుండా చేస్తున్నది. అంతే కాకుండా ఆ సెంటర్లలో పనిచేసే అంగన్ వాడీ వర్కర్ల అర్హతలను, జీతాలను కూడా ఆ సంస్థ నిర్ణయిస్తున్నది. వేర్వేరు సెంటర్లలో వేర్వేరు జీతాలు అమలు చేస్తున్నది. అంటే ఓ ప్రాజెక్టుగా కాకుండా ఏ సెంటరు కా సెంటరు ఒక స్వతంత్ర కేంద్రంగా నిర్వహించడం జరుగుతున్నది.

కేంద్ర నాయకత్వం వివిధ రాష్ట్రాలలో పర్యటించి దేశ వ్యాప్తంగా అంగన్ వాడీ కార్యకర్తలను సంఘటిత పరచి బలమైన ఉద్యమాన్ని నిర్మించేందుకు కృషి చేయాలనీ, రెండవ అఖిల భారత మహాసభ సెప్టెంబర్ నెలలో జరపాలనీ, జూలైలో ఫెడరేషన్ జనరల్ కన్ఫిరెన్స్, వర్కింగ్ సమావేశాలు జరపాలనీ సమావేశం నిర్ణయించింది.

కేంద్ర నాయకత్వం కేంద్ర మంత్రి శ్రీమతి బసవ రాజేశ్వరిని కలిసి అంగన్ వాడీ కార్యకర్తల సమస్యలపై చర్చించాలనీ కూడా సమావేశం నిర్ణయించింది.

పారిశ్రామిక వినిమయ ధరల సూచి

(1982-100 పాయింట్ల పునాదిపై 1960-100)

	జనవరి	ఫిబ్రవరి	లింకింగ్ ఫ్యాక్టర్
ఆలిండియా	263	265	4.93
గూడూరు	257	258	4.33
గుంటూరు	265	268	5.60
హైదరాబాద్	244	246	5.23
విశాఖపట్నం	254	256	2.48
వరంగల్	254	257	2.36
కొత్తగూడెం	257	257	3.25
రాష్ట్ర సీరీస్			
విజయనగరం	246	247	-
రాజమండ్రి	261	261	2.55
విజయవాడ	255	258	-
ఆదోని	272	275	2.33
ఎన్.ఎస్.బి.	260	265	2.52
ఎం.జి.బి.	260	263	2.49

గాల్ అనర్దాలు (4వ పేజీ తరువాయి)

ఎగుమతి చేసుకొని తీరాలి కాబట్టి. అమెరికాలో పండిన పంటవిడుదల కాక గోదాముల్లో నిల్వ ఉండి పోతోంది. ఆ నిల్వలను ఎగుమతి చేసుకోవాలంటే వర్తమాన దేశాలకూ వాటిని అంటగట్టాలి. లోగడ మనకు అవసరం ఉన్నది కాబట్టి పి.ఎల్ 480 కింద సంగారానికి 30 లక్షలు, 40 లక్షలు, 70 లక్షలూ ఒక సంవత్సరం 1 కోటి 3 లక్షల బియ్యం ధాన్యం దిగుమతి చేసుకున్నాం అదైనా పి.ఎల్ 480 కింద సహాయంగా అప్పుడు అమెరికా తన నిల్వ ధాన్యాలను మన దేశానికి అంటగట్టింది. పుచ్చి పురుగులోడుతున్న గోధుమలను పంపింది. తింటానికి వీలు లేక ఆ గోధుమలను పిండిగా చేసి ఉపయోగించటం జరిగింది. ఒకమాటు పుచ్చిపోయి కుళ్లుకంపు కొడుతున్న పిండిని పంపింది. ప్రభుత్వం దానిని తిరగా గొట్టింది. ఇప్పుడవసరంలేక పోయినా ఆ పుచ్చినా, పురుగులోడుతున్నా, ధాన్యాన్ని మనం దిగుమతి చేసుకోవాలన్న మాట.

దీని ప్రభావం మరొకటి కూడా ఉంటుంది. మన అవసరాలకు మించి దిగుమతి చేసుకోవటం వల్ల దాని ప్రభావం ధాన్యం ధరలపై పడుతుంది. రైతులు పండించే పంటలకు గిట్టుబాటు ధరలు రావు.

వ్యవసాయంలో వివరీతంగా పరిశోధనలు జరుగుతూ ఉన్నవి. కొత్త, కొత్త రకాల పంటలు, విత్తనాలు, మేలిమి పండ్లు మొక్కలు ఉత్పత్తి చేయబడుతూ ఉన్నవి. ఇప్పుడు వీటిపై ఏ పేటెంటూ లేదు. లోగడ మనం జపాను ఉండి వి.ఆర్ వరి విత్తనాలను తెచ్చుకున్నాం. అవి ఎక్కువ దిగుబడినిచ్చే కొత్తరకాలు. అంతకు ముందు 10,12 బస్తాలు పండేచోట 25,30 బస్తాలు పండుతున్నవి. ఈ విత్తనాలను మన పరిశోధనలయాలలో మన కంటకున పరిశీలించకు అనుకూలంగా

చేసు కొనటం కూడా జరిగింది. దానికి పేటెంట్ చట్టం వర్తించలేదు. మన దేశంలోనే చెరకు, రెల్లును అంటగట్టి సి. 419 అనే కొత్తరకం చెరకును పెంచటం జరిగింది. ఇదివరకు చెరకుకు ఆకు చుట్టం, గడలు కట్టటం ఉండేది. ఇప్పుడు దీకికా అవసరం లేదు. లోగడ పెద్దగాలి వస్తే లోటంతా పడిపోయేది. ఇప్పుడు తుఫాను గాలులకు కూడా నిలబడగలుగుతోంది. ఇది వరకు గడమెత్తగా ఉండటం వల్ల నక్కలు కొట్టేవి. ఇప్పుడు అవి కొరకడానిక కొయ్యలుగా ఉంటాయి. ఇప్పుడు సి. 419ని ఎంతో అభివృద్ధి చేశారు. అదే విధంగా వత్తి వరిశోధనా కేంద్రాలలో అనేక రకాల కొత్త ప్రత్తిని సృష్టిస్తున్నారు. పొట్టి పంజ పత్తి బదులు ఆంధ్రలో కూడా మాగాణి భూములలో కూడా పాగుగు పంజ పత్తిని పండిస్తున్నారు. వీటికి ఏ పేటెంటూ లేదు. గాల్ ఒప్పందం తరువాత వీటిని వేట నయినా పేటెంట్ చేసుకోవచ్చు. ప్రయోగ ప్రక్రియను పేటెంట్ చేసుకోవచ్చు దాని ద్వారా ఉత్పత్తి అయిన వస్తువును పేటెంట్ చేసుకోవచ్చు.

అమెరికాలో శాస్త్ర సాంకేతికాభివృద్ధి జోరుగా జరుగుతూ అనేక రకాల కొత్త పంటలను అవి ధాన్యాలు కానివ్వండి, పండ్లు కానివ్వండి, మొక్కలు కానివ్వండి. సృష్టిస్తే వాటిని పేటెంట్ చేస్తే ఇంకెవరూ ఆ ప్రక్రియను ఉపయోగించకూడదు. మరే ప్రక్రియ ద్వారా నయినా ఆ వస్తువును ఉత్పత్తి చేయకూడదు. అంటే ఆ కంపెనీకి ఆ పరిశోధన ప్రక్రియ పైనా ఆరకం వస్తువుపైనా మోనోపలి (Monopoly) ఏర్పడుతుందన్న మాట

మన వ్యవసాయానికి దీనివల్ల కలిగే అనర్థమేమిటో ఒకటి, రెండు ఉదాహరణలు చెబుతాను అమెరికాలో ఒక ప్రత్యేక ప్రక్రియ ద్వారా కొత్తరకం గోధుమలను పండించా

రనుకుందాం వాటిని పేటెంట్ చేశారనుకుందాం. అప్పుడు ప్రపంచంలో ఏదేశంలోనూ ఏ ఒక్కరూ ఆ ప్రక్రియను ఉపయోగించకూడదు మరే ఇతర ప్రక్రియ ద్వారానూ ఆ గోధుమలను పండించ రాదు ఆ పేటెంట్ పొందిన కంపెనీ వద్దనే ఆ విత్తనాలు కొనుక్కోవాలి.

పోనీ ఆ విత్తనాలను కొనుక్కుంటాం పంట పండిస్తాం ఆ పంటను తిన వలసిందేకానీ తిరిగి ఆగింజలను మరో పంట పండిస్తానికి విత్తనాలుగా ఉపయోగించకూడదు. ఉపయోగించాలంటే రాయితీ చెల్లించాలి. మనదేశంలో ఇటువంటి అమెరికన్ కంపెనీ ఒకటి ఉన్నది దానిపేరు కార్గిల్ మేలిరకం విత్తనాలను అది సప్లయ్ చేసేది. కానీ ఈ కండ్లన్ ఉండటం మూలంగా రైతులందరూ ఆగ్రహించి ప్రానంజుండ స్వామి నాయకత్వాన బెంగుళూరు లో ఆ కార్గిల్ ఆపీసుపై దాడిచేసి పూర్తిగా తగలపెట్టారు.

ఈ అనర్థం ఎందుకు వస్తుంది? వ్యవసాయానికి కాష్ పంటలకూ, వృక్షసంపదకూ మనదేశంలోనే పేంటు చట్టం వర్తించదు. నీ ఇష్టం వచ్చిన పంటలు పండించుకోవచ్చు. వాటిని యధేచ్ఛగా ఉపయోగించుకోవచ్చు. కొత్త కొత్త రకాలను కనిపెట్టువచ్చు. కాని గాల్ ఒప్పందం ప్రకారం అమెరికా పేటెంటు చట్టం మనకు వర్తిస్తుంది. దాని ప్రకారం వ్యవసాయం, పాడి పంటలు, వాటి శాస్త్రసాంకేతికాభివృద్ధి, అన్నీ పేటెంటు చట్టం క్రిందకు వస్తాయి. ఆఖరుకు నీ శరీరాన్ని కూడా, అందులోని ప్రతి అంగాన్ని కూడా నఖశిఖాలను కూడా పేటెంటు చేసుకోవచ్చు. అమెరికాలో ఒకడి మూత్ర పిండాన్ని తొలగించి, దానిని పేటెంటు చేసి, దాని నుండి కొన్ని ఔషధాలను తయారుచేసి అమ్ముకుంటున్న ఉదాహరణ ఉన్నది. ఆ మూత్రపిండాన్ని అమ్ముకొన్న ఆ సామికి

(తరువాయి 23వ పేజీలో)

మేడే (2వ పేజీ తరువాయి)

ప్రభావం విచ్చిన్నకరంగానూ, విస్తృతంగానూ వున్న విషయాన్ని సి.ఐ.టి.యు. గమనంలోకి తీసుకొన్నది. 'స్వచ్ఛందపదవి విరమణ పథకం' ద్వారానూ, మూసివేతల కారణంగానూ వివిధ పరిశ్రమలకు చెందిన వేలాది మంది కార్మికులు బయటకు వెళ్ళవలసిన పరిస్థితి ఏర్పడింది. ఎగ్జిట్ విధానం కారణంగా మరిన్ని పరిశ్రమలు మూతపడే ప్రమాదం ఎదురైంది. మరింతమంది ఉద్యోగాలు కోల్పోయే ప్రమాదంకూడా ఏర్పడింది. ప్రపంచబ్యాంక్ వత్తిడి, గోస్వామి కమిటీ నివేదిక ఫలితంగా అనేక పరిశ్రమలు నీరుగార్చబడనున్నాయి. నరసింహం కమిటీ, మల్హోత్ర కమిటీల నివేదికల ననుసరించి బ్యాంకులూ, భీమాసంస్థలూ ప్రైవేటీకరణ, మూసివేత ప్రమాదాలను ఎదుర్కొంటున్నాయి. ఇస్కాను ప్రయివేటీకరించేందుకు తీసుకునే చర్యలను బట్టి కీలకమైన ఉక్కు పరిశ్రమ ప్రైవేటు విదేశీ పెట్టుబడిదారుల చేతులోకి వెళ్లే ప్రమాదం ఏర్పడిందని లద్దమతున్నది. ఇదే విధంగా ప్రభుత్వరంగంలోని ఎన్.టి.సి. మిల్లలను, ఎరువుల ఫ్యాక్టరీలను మూసివేసేటందుకు ప్రయత్నాలు సాగుతున్నాయి. దీనివల్ల అనేకమంది ఉపాధికోల్పోతారు. గుత్తపెట్టుబడిదారుల ప్రవేశం కారణంగా చిన్న తరహా పరిశ్రమలూ, అసంఘటిత రంగంలోని పరిశ్రమలు మూతపడే ప్రమాదాన్ని ఎదుర్కొంటున్నాయి. దీని వల్ల వేలాది మంది ఉద్యోగాలను పోగొట్టుకొంటున్నారు. ఈ మొత్తం పరిణామాలవల్ల ఇప్పటికే 3.80 కోట్లకు పైగా వున్న నిరుద్యోగుల సంఖ్యమరింత దారుణంగా పెరగనున్నది. 16 శాతం లాభాలను హామీనిస్తూ కీలకమైన విద్యుత్ రంగంలోకి బహుళజాతి సంస్థలను ఆహ్వానిస్తున్నారు. దీనివల్ల విద్యుత్ ఛార్జీలు పెరుగుతాయి. డంకెల్ ప్రతిపాదనల వల్ల వ్యవసాయరంగం బహుళజాతి సంస్థల అధిపత్యంలోకి వెళ్తుంది. ఈ కారణంగా రైతాంగం

తీవ్రంగా దెబ్బతింటుంది. మేథోనంబద హక్కులను బహుళజాతి సంస్థలకు దారాదత్తం చేయటం వల్ల సామాన్యుల కందనంత స్థాయికి ఔషధం ధలు పెరిగిపోతాయి. దేశంలోని పరిశోధన - అభివృద్ధి కుంటుపడి ఇది ఆ భారతీయానికి, పారిశ్రామిక రాహిత్యానికి దారితీస్తుంది.

నేటి ఆర్థిక విధానం వలన అన్ని సరుకుల ధరలు మరింతగా పెరుగుతాయి. ప్రజాపంపిణీ వ్యవస్థ ద్వారా పంపిణీ చేసే బియ్యం గోధుమలు, పంచదారల నియంత్రిత ధరలను పెంచడంతో ఈ పరిస్థితి మరింతగా దిగజారునున్నది. సబ్సిడీలలో కోత కారణంగా ఇప్పటికే ప్రజాపంపిణీ వ్యవస్థ కూలిపోవటానికి సిద్ధంగా వున్నది. దీనితోపాటు వంటగ్యాస్ పెట్రోల్, డీజిల్ ధరలు పెరిగిపోవటంతో అన్ని సరుకుల ధరల పెరుగుదలకు దీరీ తీసింది. సామాన్యుల పరిస్థితి మరింతగా దిగజారిపోయింది. రైల్ రవాణా, వ్రయాణీకుల ఛార్జీలు పెరగటంతో ఈ భారం రెట్టంపు అయ్యింది. మూలిగేనక్కపై తాటికాయ పడ్డట్లుగా ఇప్పటికే అనేక భారాలను మోస్తున్న ప్రజలపై ఆర్థిక విధానాల కనుగుణంగా రూపొందిన కేంద్ర బడ్జెట్ మరిన్ని భారాలను మోపింది. రెండు పూట్ల కడుపు నింపుకోవటమే పేద ప్రజలకు గగనమవుతున్నది.

ఇది చాలదన్నట్లుగా ప్రభుత్వ, ప్రైవేటు రంగ పరిశ్రమలలో పనిచేస్తున్న కార్మికుల వేతనాలపైనా, తక్షణ డిమాండ్లపైనా దాడి జరుగుతోంది. వేతనాలలో కోత విధింపు, వేతన స్తంభన, దీర్ఘకాలంగా అమలులో వున్న ఆర్థిక ప్రయోజనాలను కుదించి వేయటం నిత్యకార్యక్రమంగా మారింది. కార్మిక సంఘ కార్యకర్తలపై రైడిమూకల దాడులు కూడా వుధృతం అవుతున్నాయి. సమ్మె చేసేవారిని అణచివేసి కార్మికోద్యమాన్ని తన జేబుసంస్థగా మార్చుకునేందుకై కార్మిక చట్టాలను

సవరించేటందుకు ప్రభుత్వం ప్రయత్నిస్తున్నది. కార్మిక సంఘాల ఐక్యత మరింత పటిష్టం కావాలి.

ప్రజాపోరాటాలోకి తన శ్రేయోభిలాషులను, సాధారణ ప్రజలను సమీకరించటం ద్వారా నరసింహాపు ప్రభుత్వం సాగిన్నట్లు దాడులను నవ్వైక్యంగా ప్రతిఘటించేందుకు మరింతగా చొరవ చూపాలని ఈ మేడే నాడు కార్మిక వర్గం ప్రతిజ్ఞ తీసుకోవాలి. నేటి పరిస్థితిలో కార్మిక సంఘాలు మరింత ఐక్యం కావలసిన ఆవశ్యకత వున్నది. మరింత సమర్థవంతంగా సవాళ్లను ఎదుర్కొనేందుకు గాను కావ్వెడరేషన్ ను ఏర్పాటు చేసేటందుకు ముందుకు రావలసిందిగా ఈ మేడే నాడు అన్ని కార్మిక సంఘాలకు సి.ఐ.టి.యు విజ్ఞప్తి చేస్తున్నది.

ఆర్థిక విధానాలకు అతిదారుణంగా దెబ్బతిని, భూసంస్కరణల కోసమూ, ధరల పెరుగుదలకు వ్యతిరేకంగానూ, కనీసవేతనాలు, వ్యవసాయ కార్మికుల సమగ్ర కేంద్ర శాసనం తదితర కీలకమైన, తక్షణావశ్యకత కలిగిన డిమాండ్ల సాధనకోసం పోరాటాలలో మునిగివున్న రైతాగాంగానికి, వ్యవసాయ కార్మికులకూ సి.ఐ.టి.యు అభినందనలు అందజేస్తున్నది.

ఆనాటికానాటికి అధిక సంఖ్యలో పోరాట శ్రేణుల్లో కలుస్తున్నది శ్రామిక మహిళలకు, విద్యార్థి యువజనులకు, ఇతర తరగతులకు చెందిన కార్మికులకు సి.ఐ.టి.యు. శుభాకాంక్షలు తెలుపుతున్నది. తన మిత్రులకోసం దృఢంగా నిలబడటమేగాక ప్రభుత్వం అనుసరిస్తున్న ప్రజావ్యతిరేక విధానాలను తిప్పి కొట్టుటకై ప్రజాపోరాటాలను బలోపేతం చేయవలసిందిగా కార్మికవర్గానికి సి.ఐ.టి.యు పిలుపు నిచ్చింది. సామ్రాజ్యవాద వ్యతిరేక పోరాటాలతో దేశంలో సాగే పోరాటాలు మిళితం చేయవలసి వుంది.

దేశం పైకప్పు న ముగ్రలలను పరిరక్షించాలి.

సామ్రాజ్యవాదులూ వారి తైనాతీలు అందిస్తున్న మద్దతుతో విచ్చిన్న కార్యకలాపాలను సాగిస్తున్న మతోన్మాద, వేర్పాటు వాద శక్తుల కార్యక్రమాల పట్ల సి.ఐ.టి.యు తన తీవ్ర ఆందోళనను వ్యక్తం చేస్తున్నది.

బాబ్రీమసీదు కూల్చివేతలో దేశసమైక్యత, సమగ్రతలకు సంఘ పరివార్ నుండి నిరంతర బెదిరింపులు నిదురపులుస్తూయి. సంఘపరివార్ కొనసాగిస్తున్న కార్యక్రమాలను, అయోధ్యలో రామమందిరం నిర్మాణం గురించి, మధుర, వారణాసి గురించి అది చేస్తున్న ప్రకటనలు మాస్తే ప్రజల హృదయాలలో హిందూత్వ విషాన్ని నింపాలన్న దానికురంజులు వెల్లడవుతున్నాయి. మతఘర్షణలను రెచ్చగొట్టే దాని ప్రయత్నాలను అడ్డుకోవాలని, దేశసమైక్యత సమగ్రతలను దాని తోకక న్యభావాన్ని కాపాడాలని ఈ మేడే సందర్భంగా కార్మికవర్గానికి దాని శ్రేయోబిలాషులకు సి.ఐ.టి.యు పిలుపునిచ్చింది.

కాశ్మీర్ లో తీవ్రవాదులు తమ కార్యకలాపాలను కొనసాగించడం పట్ల సి.ఐ.టి.యు. తీవ్రమైన ఆందోళనను వ్యక్తం చేస్తున్నది. అదే విధంగా ఐరాన మానవహక్కుల కమిషన్ లో ఓటమిని సాందినప్పటికీ సమగ్ర ఒప్పందాన్ని ప్రక్కకు బెట్టి కాశ్మీర్ విషయాన్ని అంతర్జాతీయం చేసేటందుకై పాక్ సాగిస్తున్న ప్రయత్నాలను సి.ఐ.టి.యు. ఖండిస్తున్నది. ఈ విషయంలో పాక్ కు మద్దతు తెలుపుతూ ప్రకటనలు చేస్తున్న అమెరికా ప్రభుత్వాన్ని సి.ఐ.టి.యు నిరసిస్తున్నది. ఆర్థిక విధానాల విషయంలో లొంగిపోయి ఈ అంశంలో అమెరికాకు వ్యతిరేకంగా ముందుకురాలేని నరసింహారావు ప్రభుత్వాన్ని కూడా సి.ఐ.టి.యు ఖండిస్తున్నది. కాశ్మీర్ పై సమగ్ర విధానాన్ని అనుసరించాలని, పరిసాలనా పరమైన చర్యలకు భదులుగా రాజకీయ పరిష్కారాన్ని చేపట్టాలని సి.ఐ.టి.యు డిమాండ్ చేసింది.

భారతదేశాన్ని తిరిగి నలసగా మార్చాలని మాస్తే సామ్రాజ్యవాదుల కుతంత్రాలనూ, దేశాన్ని విచ్ఛిన్నం చేయదలచుకున్న మతోన్మాద, వేర్పాటు శక్తులనూ ఓడించేటందుకూ దేశ సార్వభౌమత్వాన్ని, సమైక్యతా సమగ్రతలను

పరిరక్షించేటందుకూ ఐక్యపోరాటాలను తీవ్రతరం చేయవలసిందిగా కార్మిక వర్గానికి సి.ఐ.టి.యు పిలుపు నిస్తుంది.

.ప్రతి రాష్ట్రంలోనూ జిల్లాలోనూ గ్రామీణ ప్రాంతాలలో సైతం ప్రతి ఒక్క స్వాక్షరీలోనూ సంస్థలలో దాని పిలుపు ప్రతిధ్వనించాలి

సామ్రాజ్యవాదుల దాడుల నుంచి దేశస్వతంత్ర్యాన్ని, స్వేచ్ఛనూ రక్షించేటందుకై

ప్రభుత్వ విధానాలకు వ్యతిరేకంగా కార్మిక వర్గము, ఇతర అణగారిన ప్రజానీకమూ ఏకశిలా సదృశంగా నిలవాలి.

రెడ్ కాల్యాప్ యు మేడే
భారత స్వేచ్ఛా స్వతంత్రాలు చిరకాలం వర్తిల్లాలి
భారత సమైక్యత సమగ్రతలు చిరకాలం వర్తిల్లాలి
సామ్రాజ్యవాదం నశించాలి
సోషలిజం వర్తిల్లాలి
సకలదేశ కార్మికులారా ఏకం కండి.

గాల్ అనర్దాలు (21వ పేజీ తరువాయి)

అందులో నాలా ఏమీ ఉండదు. ఈ పేటెంటు చట్టం మన వ్యవసాయనాకి వర్తించ జేసినందువల్ల వచ్చే అనర్థం ఇది.

వ్యవసాయ రంగంలో పరిరంజక శాస్త్ర విజ్ఞాన పరివోధనలు జరుగుతూ ఉన్నవి. అనేక కొత్తకొత్త మేలిమి వంగడాలను సృష్టిస్తున్నాము. పంటలను పండిస్తున్నాము. జపాన్ నుండి పరి వంగడాలను దిగుమతి చేసుకుని, మనదేశ పరిస్థితులకు మలచుకుని పంటలను బాగా అభివృద్ధి చేసుకొన్నాము, లోగడ 10-12 బస్తాలు పండే చోట ఈ నాడు 30,35 బస్తాలు కూడా పండిస్తున్నాము. ఏ పేటెంటూ లేదు.

స్వల్పర్లాండు నుండి కార్నివార్ నుండి ఉత్తమ జాతి ఆవుల్ని దిగుమతి చేసుకొన్నాము. మనదేశంలో అనేక ప్రాంతాలలో ఏటి సంతతి పెరిగింది. మన దేశవాళీ ఆవులు ఇచ్చే పాల కంటే 5,6 రెట్లు ఈ జాతి ఆవులు ఇస్తున్నవి. నాటికి ఏ పేటెంటూ లేదు. కాని గాల్ ఒప్పందంవల్ల పశుజాతి కూడా పేటెంటు చటం క్రిందకు వస్తుంది. నీవు పెన్సార్కు నుండి పేటెంటు చేయబడిన ఆవును దిగుమతి చేసుకొంటావు. దాని పాలను నీవు ఉపయోగించు కోవచ్చు. కానీ దానికి పుట్టిన పెయ్యగానీ, కోడెగానీ, ఆ ఆవును అమ్మిన కంపెనీకి చెందుతుంది. కాబట్టి ఆ జాతి ఆవుల మందను నీవు వృద్ధిచేసుకోలేవు.

అమెరికాలో ఈ శాస్త్ర విజ్ఞానం ద్వారా వ్యవసాయం, పశుసంపద పేటెంటు చట్టం క్రిందకు వస్తే, ఇంకా నీ దేశంలో ఈ రంగాలలో శాస్త్రసాంకేతికాభివృద్ధి ఏమి సాధ్యమవుతుంది?

మన దేశంలో కోయంబత్తూరు చెరకు పై అనేక పరివోధనలు జరిగినది. సి.బి. 414 మొదలుకొని 670 వరకు మేలి రకం చెరకును పండిస్తున్నాము. దీనికి పేటెంటు చట్టం వర్తిస్తే?

అదేవిధంగా పత్తి : ఇతర పంటలు గాల్ ఒప్పందంలో సబ్సిడీలపై ఆదుపులు వున్నవి. సబ్సిడీలు ఒక పరిమితికి మించి ఉండరాదన్నది ఈ షరతు. దీనికి వ్యతిరేకంగా ఫ్రాన్స్ గట్టిగా పోరాడింది. చివరకు లాభపడ్డారు. కాని ఏ అభ్యంతరమూ లేకుండా భారత దేశం సంతకం చేసింది. మనం ధ్యానం పై ఇచ్చే సబ్సిడీ తక్కువ కాబట్టి మనకు ఇది బాధించదు అన్నది వాదన. అయితే మన దేశంలో ప్రభుత్వ రెక్కల ప్రకారంనే ఇది సరైన రెక్కలు కానీ చాలా మంది అర్థశాస్త్రవేత్తలు అభిప్రాయం 27 శాతం దారిద్రరేఖకు దిగువన వున్నారు. అనేక ప్రాంతీయ కరువు కాలుకాలకు గురిఅవుతూ వున్నవి. మన రాష్ట్రంలోనే గత 3 సం॥లుగా 17 జిల్లాలు కరువకు కాణాచిగా వుంటున్నది. అటువంటపుడు హెచ్చైన సబ్సిడీలు ఇవ్వాలి. లేదా ఉచితంగా వంచాలి. దానికి గాల్ అడ్డువస్తుంది. మనం ధ్యాన్యాలకేగాక సంచదార, కిరోసిన్, గ్యాస్, ఎరువులు, మందులు మున్నగు వాటికి సబ్సిడీ లిస్తున్నాము. గాల్ మూలకంగా వాటిని తగ్గించవల్సివస్తుంది. ఇందువల్ల రైతులు మద్యతరగతీ ప్రజలు అనేక ఇక్కిల్లుకు గురౌతారు.

గాల్ ఒప్పందాన్ని గూర్చిన కొన్ని అంశాలను మాత్రమే ఇక్కడ పేర్కొనటం జరిగింది. ఇది మన దేశానికి, మన వ్యవసాయానికి లాభమా?

ఇది కుటుంబావ్ పేజీ

ఆఫీసు నుండి కాల్చిద్దుకుంటూ ఇల్లు చేరిన కుటుంబావ్ కి తన ఇంటి ముందు జనం గుంపులు చూసి “ఏంటి చెప్పా! ఏకేషన్?” అనుకుంటూ రెండు అంగల్లో ఇంట్లోకి దూకాడు. అక్కడి నీను చూసి ఒక్కసారిగా నోరు పూర్తిగా తెరిచేశాడు. “ఏమిటే సంతానం, ఇది కొంపేనా?” అని అరుస్తూ టి.వి. బండ్ చేశాడు. అప్పుడుగాని అక్కడ చేరిన జనం ఈ లోకంలోకి రాలేదు. ఇంతలో ఎక్కడ్నుండో ఊడిసడింది సంతాన లక్ష్మి.

“మీరెప్పుడాచ్చిరండోయ్?”

“ఎప్పుడాస్తేనేంటే. ఏమిటే సంత? పిల్లలు దాయర్లేసుకుని ఈ దాన్నేమిటే?” “మర్నాడు గారి మహత్యం! పాద్మన ఆఫీసు కెల్లా ఏదో కలవిచ్చారుగా. భారతీయ సంస్కృతి, దానిమీద పి.వి.గారి అభిమానం, మర్నాడు కిచ్చిన వాగ్దానం (మర్నాడు సంచిత చూడండి) ఇదంతా ఆ సంస్కృతే”.

“అంటే!”

అంటే ఇంకా అర్థం కాలేదా? మీ పి.వి. గారి మూల కాదనలేదు. ఆ మర్నాడు గారి బాలా తప్పలేదు. విశ్వామిత్రుడి తపస్సు దాన్ని భగ్నం చేయటానికి మేనక చేసే దాన్ని చూపిస్తున్నారు. టి.వి.లోన విశ్వామిత్రుడు మేనక కథ పి.వి. గారి సంస్కృతిలోనిది. మేనకడ్రున్న మర్నాడు గారి సంస్కృతిలోనిది. సంకర సంస్కృతన్న మూల దాన్ని చూసి బహుశా మన పిల్లలు కూడా డ్రాయర్ల మీద మేనక దాన్ని చేస్తున్నట్లున్నారు.”

ఏం చెప్పారో అర్థంకాక తలదించుకుని లోపలికెళ్ళి పోయాడు మనకుటుంబావ్.

* * *

భోంచేసి తీరిగ్గా సెగరెట్టు వెలిగించుకుని పడక్కుర్చీలో చేరిగిలబడ్డ సర్వశ్రీ కుంటుబ్రావ్ చిన్నగా నిద్రలోకి జారుకున్నాడు.

“ఒరేయ్ కుటుంబం! అట్లా తెల్లమొహం చేస్తావేంటి? గుర్తు పట్టలేదా? ఈ దేశ ప్రధానిని! నీ పి.వి.ని!!”

“అయ్యయ్యా! తమర్ని గుర్తుపట్టక పోవటమేంటి స్వామి. కాని ఈ సగలు గాడింటికి తమరు వేంచేయటమేంటా అని.....”

“ఓరి పిచ్చివాడా! అది కుచేరుడికి శ్రీకృష్ణ పరమాత్మకి వున్న సంబంధం! అటుకులు గగ్లా మేమైనా వున్నాయా నీ కొంపలో?”

“తెస్తాగాని, ఈ గడ్డపాయనా.....!”

“మన మనోహనుడే! రిజర్వు బ్యాంకే మీ ఇంటి కొచ్చిందనుకో”

అవునవును, రిజర్వ్ బ్యాంకేం ఖర్చు, ప్రపంచ బ్యాంకే వచ్చిందనుకుంటా” మనోహనుని చిరునవ్వు మాయమైంది “సార్! నీడు మన భక్తుడన్నారు. ఏదో డబుల్ మినింగ్ డైలాగు కొట్టాడే?!”

“లేదు లేవయ్యా. నీకు నారాయణ అన్నా బూతు మూలగాగే వివరణ పరిస్థితి వచ్చేసింది. మన ఉపనిషత్తులో చెప్పినట్లుగా నిర్గుణపరబ్రహ్మలాగా వుండటం నేర్చుకో. నేనుండట్లేదా. అయినా నీడవుల్ కూడా తీరడానికి వీడికో సరిక్ష పెడ్త చూడు” కుటుంబావ్ నా కోసం నీ బొటన వేలిస్తావా ఏకలవ్యుడిలాగా?”

“ఒక్క బొటన వేలేం ఖర్చు అన్ని వేళ్ళు, కాళ్ళు మొత్తం నరికివేస్తా” పార్టీలో తన స్థానం మరింత బలపడానికి స్వరాష్ట్రంలో ఇంతటి భక్తులుండటం ప్రధానిగారికి కూడా చాలా ముచ్చటేసింది. గర్వంగా మనోహనుడి వైపు ఓలుక్కేశాడు.

“మంచి రొట్టె చేయించి పెట్టవోయ్ ఆకలేస్తోంది జోరుగా” “సరిపోయింది! గోధుమలు కొండెక్కి కూర్చున్నాక రొట్టెలు తినటం మానేశాం స్వామి” మధ్యలో అందుకుంది సంతానలక్ష్మి

“ఈ తల్లి ఎవరు కుటుంబం?”

“తల్లికాదు స్వామి, నాపెళ్ళాం సంతాన లక్ష్మి.

“గోధుమలు కొండెక్కిడమేమిటమ్మా?”

“తమకి తెలియందేముంది స్వామి, ఘటనా ఘటన సమర్థులు. మొన్నటి బడ్జెట్ కి ముందే మన సింగ్ గారు” నసిగాడు కుటుంబావ్.

“ఓహో అదా నీ బాధ. బియ్యం, గోధుమలు మన జనం తినగా ఇంకా వేల బన్నులు మన గోదాముల్లో వున్నాయ్. వాటిని విదేశాలకి ఎగుమతి చేస్తే బోల్తంత విదేశీ మారక ద్రవ్యం వస్తుంది. దాంతో ఎంచగ్గా మీ అందరికీ ఎ.సి.పి.లు ఫ్రీజ్ లు ఫారిన్ నుండి దిగుమతి చేయించిపెడ్తా?”

“అహో! మా బోటి మందబుద్ధులకు ఈ ధర్మసూత్రం అర్థం గాకకుటుంబావ్ మూల పూర్తిగాక ముందే విరుచుకుబడింది. భార్యమణి.

“చాల్లే ఆవనయ్యా! ఆమంద బుద్ధుల్లో నన్నెందుకు కలుపుకుంటావ్? మింగ మెతుకు లేదు. మీసాలకు సంపంగినూనె అన్నట్లు తినడానికి తిండిలేక ఏడుస్తూంటే ఫ్రీజ్ లు, ఎ.సి.పి.లు కొని పెడ్తారా? అసలు మన దిగుమతుల్లో 25 శాతం ఈ విలాస వస్తువులకే ఖర్చు పడుతున్నారట! దాని మూలంగా మీకొచ్చిన ఇబ్బండులను మానెత్తి మీద కెల్లా రుద్దుతారండీ. మమ్మల్ని తాకట్టు పెట్టే హక్కు మీకెవరిచ్చారు? “నిలదీసింది. మూలనిదాట్ చిరునవ్వుతో నింబడ్డా, మనోహన్ గారికి కోసం పోడుమకొచ్చింది” ఏ నమ్మా! మవ్వు ప్రతి సక్ష పార్టీ దానివా? లేకుంటే వెంగళావ్, వై.ఎస్. బాపతా?” అన్నాడు.

“నువ్వుండవయ్యా. మేము తెలుగువాళ్ళం. తెలుగులోనే తేల్చుకుంటాం. చెప్పండి సార్. ప్రధానిగారూ! మీ పార్టీ సమావేశాల్లాగా అటు ఇటూ గాకుండా, నోరిప్పకుండా కూర్చుంటే నేనాదిలి పెట్టేదాన్ని కాదు. 1991 లో మీరు కుర్చీ ఎక్కింది. మొదలు విదేశీ అప్పు రెండు లక్షల కోట్ల రూపంకు పెరిగిపోయిందే. మీ విధానాల పుణ్యమా అని 4 లక్షల పరిశ్రమలు మూతబడ్డాయే. ఒక పక్క వున్న ఉద్యోగలూడ బీకస్తూ కొత్తగా ఉద్యోగాలిస్తామని ఊదర గొట్టు కుంటున్నారు. మీకు సిగ్గెట్లాలేదు.

కుటుంబావ్ కి ఒళ్ళు నుండి పోయింది. “మంచి నీళ్ళు కుళాయి

దగ్గర బిందెల తగాదా అనుకున్నావా. దేశ ప్రధానితో మాట్లాడుతున్నావ్ తెల్సా?” అంటూ సంతాన లక్ష్మి వెంప ఫెల్చుమని పించాడు. చెయ్యిగోడకి కొట్టుకోవటంతో ఉలిక్కిపడి మేల్కొన్నాడు.

ఇదంతా కర్లనే జరిగి నందుకు ముసి ముసి నవ్వులు నవ్వుకుంటూ సెగరెట్ వెలిగించు కుని కుర్చీలోంచి లేచి పోయాడు మన కుటుంబావ్.



డిస్కవరీ ఆఫ్ ఇండియా

రండి బాబూ రండి
 సముద్రాల తివాసీలమీంచి
 నడిచిరండి
 సమున్నత హిమాలయాల
 రథాలెక్కిరండి
 వలసవాదపు వలల్ని మరమ్మతు చేసుకొని
 చల్లచల్లగా మళ్ళీరండి
 నీళ్ళులేక ఎండిపోతున్న
 విభయేశ్వర మా సొతంత్రం
 మొక్కిని
 మీరు పెస్సీలూ
 కోకోకోలాలూ పోసి
 బతికించడానికి వస్తున్నారటగా
 రండి బాబూ రండి
 స్టార్ టీ.వి.లు చంకన పెట్టుకొని
 స్టైరాయిడ్స్ బుగ్గనపెట్టుకొని
 వ్యాపారం చిట్కాలు చిటికెలు
 వేసుకొంటూ
 గల్లాపెట్టెలు నెత్తిన బెట్టుకురండి
 రండి బాబూ రండి
 మా టీవీల్లో మీ సబ్బు వాసన
 మా సినిమాల్లో మీ సెక్స్ కంపు
 మా పిల్లలు మీ ఆఫీసుల్లో రేపటి బొమ్మ రోబోట్లు
 మేం ఉత్తచేతుల్లో మీ
 ముందు
 ఉద్యోగాల కోసం
 నిలబడతాం
 మీరు ఉపగ్రహాల కళ్ళతో
 మాకు హుకుం జారీ చేస్తారు
 రండయ్యా రండి
 మా నగరాల నడిబొడ్డులో
 అర్ధనగ్నంగా నిలబడ్డ
 మీ అందమైన అడ్వర్టయిజ్ మెంటు
 బోర్డుల
 నీడల కింద నిద్రపోతున్న
 మా పేదరికాన్ని ఫోటోల్లో బంధించి

అంతర్జాతీయ మార్కెట్టులో మీరు అమ్ముకోండి
 రండి నాయనాల్లారా రండి
 ఇక్కడ రత్నాల విత్తుల్ని
 గర్భంలో దాచుకొని
 గుక్కెడ నీళ్ళకోసం గుండెలు
 బాదుకుంటున్న వేలతల్లులున్నారు
 ఇక్కడ బలిసిన గుర్రాల్లాంటి
 యువకులు
 గురక నిద్రలో వున్నారు
 'పని' అన్నమాట వినబడితేచాలు
 సమాధుల నుండి కూడా లేచివచ్చే
 శవాల్లాంటి మునుషులున్నారు.
 జానెడు పొట్టకోసం ఏడెనిమిది
 రూపాయలతోపాటు
 మీరు ఎయిడ్స్ ని ప్రసాదించినా
 ఆనందంగా స్వీకరించే
 ఆడపడుచులున్నారు
 రండ్రా రండి!
 మేం మాత్రం ఇలాగే
 గాంధీనీ, అంబేద్కర్ నీ తిట్టుకుంటూ
 మందిరాల్ని మసీదుల్ని పడగొట్టు
 కుంటూ
 వాడి జుట్టు నేను నాజుట్టు వాడూ పీక్కుంటూ
 ఇలాగే కొట్టుకుంటూ వుంటాం
 మీరు మాత్రం మేరునగ
 గంభీరులై రండి
 ఉన్నది కాస్తా ఊడ్చుకొని
 మీరు వెళ్ళిపోయేటప్పుడు
 మా శాస్త్రీయ ముఖాలమీద
 పాప్ సంగీతంలోనే కొట్టండి
 సుమా!!

(ఇండియాలో మార్కెట్ల అన్వేషణ
 కోసం అమెరికా ఒక బృందం
 వచ్చిందన్న వార్త చదివి)

-ప్రసాదమూర్తి.

దేశ ఆర్థిక సార్వభౌమత్వ పరిరక్షణకై ఆగస్టు 15న చేయాల్సిన ప్రతిజ్ఞ

కేంద్ర ప్రభుత్వ వినాశకర ఆర్థిక విధానాలు, గాబ్ ఒప్పందానికి వ్యతిరేకంగా ఆగస్టు 16 నుండి సెప్టెంబరు 9 వరకు నాలుగు వామపక్ష పార్టీల ఆధ్వర్యంలో జరగనున్న శాసనోల్లంఘనోద్యమానికి నాంది వాచకంగా ఆగస్టు 15వ తేదీన వలంబీర్ల చేత ఈ క్రింది ప్రతిజ్ఞ చేయించాలి.

“అనేక శతాబ్దాలుగా సాగించిన ప్రజా పోరాటాలు, అశేషత్యాగాలతో ఎంతో కష్టపడి మనం సాధించుకున్న స్వాతంత్ర్యం నేడు ప్రమాదంలో పడింది. దేశం ఒక మూల మలుపులో ఉంది. మన దేశం శ్రీశ్రుగతిన ఆర్థికాభివృద్ధిని సాధించాలని, ప్రజలు సాభాగ్యంతో విలసిల్లాలని ప్రతి దేశభక్తుడూ కోరుకుంటాడు. అయితే కేంద్ర ప్రభుత్వ నూతన ఆర్థిక విధానాలు, గాబ్ ఒప్పందంపై సంతకం చేయడం ద్వారా డంకెల్ ప్రతిపాదనలను అంగీకరించి బహుళజాతి సంస్థలకు బార్లా తలుపులు తెరిచింది. ఇవి దేశ ఆర్థిక సార్వభౌమత్వాన్ని తాకట్టు పెట్టేందుకు దారితీస్తాయి. వీటివల్ల దేశంలో కొద్దిమందిగా వున్న ఒక వర్గానికి ప్రయోజనం చేకూరవచ్చు. కానీ అధిక సంఖ్యాకులుగా వున్న సామాన్య ప్రజల జీవన పరిస్థితి అనతికాలంలోనే మరింత దుర్బల స్థితికి చేరుతుంది.

గత రెండేళ్ళలో :

స్వావలంబన ప్రాతిపదికగాగల మన ఆర్థిక వ్యవస్థ క్రమేపీ బలహీనపడుతుంది.

మన జాతీయ వనరులు, మానవ పెట్టుబడిని యధేచ్ఛగా దోపిడి చేసుకునేందుకు బహుళజాతి సంస్థలకు, విదేశీ ఆర్థిక పెట్టుబడులకు వీలుకల్పించారు.

మన విదేశీ అప్పులు విపరీతంగా పెరిగిపోయాయి.

ప్రజాపంపిణీ వ్యవస్థ పథకం ప్రకారం హరించబడింది.

ధరలు విపరీతంగా పెరిగిపోయాయి.

నిరుద్యోగం అంతకంతకు విశృంఖల రూపం దాటుస్తోంది.

ప్రభుత్వ రంగం విచక్షణారహితంగా ప్రైవేటీకరించబడుతోంది.

లక్షలాది చిన్న తరహా పరిశ్రమలు మూతబడ్డాయి.

వేలాదిమంది కార్మికులు ఉద్యోగాలను కోల్పోయారు. ఇంకా అనేకమంది ఈ ప్రమాదాన్ని ఎదుర్కొంటున్నారు.

అందరికీ విద్య కల్పించాల్సిన తన బాధ్యతను ప్రభుత్వం విస్మరిస్తోంది.

పరిమితంగా వున్న ప్రజా ఆరోగ్య సదుపాయాల్లో కోత పెడుతోంది. ప్రాణరక్షణ మందుల ధరలు అంతకంతకూ పెరుగుతున్నాయి.

సబ్సిడీలలో కోత పెట్టారు. వ్యవసాయక ఖర్చులు పెరిగిపోయాయి. వ్యవసాయ కార్మికుల దురవస్థలు చెప్పనలవికాదు.

ఆకలి చావులు ముఖ్యంగా అణగారిన, గిరిజన ప్రజల్లో విపరీతంగా పెరిగిపోతున్నాయి.

ఇటువంటి పరిస్థితులలో

స్వాతంత్ర్యం కోసం మన పూర్వీకులు సాగించిన పోరాటాలు, ఆనాటి మహోజ్వల వారసత్వం అందించిన స్ఫూర్తితో ఒక దేశ భక్తుడిగా నేను నా దేశ ఆర్థిక సార్వభౌమత్వాన్ని పరిరక్షించుకుంటానని, మెరుగైన జీవనం కోసం సాగే ప్రజాపోరాటానికి నా శాయశక్తులా తోడ్పడతానని ప్రతిజ్ఞ చేస్తున్నాను. మన ఆర్థిక సార్వభౌమత్వ పరిరక్షణకు 1994 ఆగస్టు-సెప్టెంబరు మాసాలలో శాసనోల్లంఘనోద్యమాన్ని చేపట్టాలని, ప్రజా పోరాటాలతో ముందుకు సాగాలని వామపక్ష పార్టీలు ఇచ్చిన పిలుపుకు ప్రతిస్పందనగా

.....వాస్తవ్యుడనైన.....

అను నేను స్వయంగా కార్యకర్తగా చేరుతున్నాను. కష్టజీవులు, అణగారిన లక్షలాది మంది ప్రజల హక్కుల పరిరక్షణకు సామాజిక ఆర్థికబంధ విముక్తికై సాగే ప్రజాపోరాటంలో ఎటువంటి పరిణామాలనైనా ఎదుర్కోవడానికి సిద్ధంగా వున్నాను.”

సంతకం

From :

Editor

KARMIKA LOKAM

110, Datta Sai Complex,

RTC "X" Roads,

Hyderabad - 500 020.

Address

To,



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO/A 271
పుస్తకం పేరు	కాశీకాండం.
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	28
పెద్ద సైజు పేజీలు	12, 13
ఖాళీ పేజీలు	no
లేని పేజీలు	no
తయారు చేసినది	alandani
పేజీలు విడదీసినది	alandani
స్కాన్ చేసినది	Mounika
పరీక్ష చేసినది	AMRUTHA
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	no
పరిస్థితి	good